

अकबरनगर

निष्पक्ष एवं निर्भीक हिन्दी साप्ताहिक
हर ख़बर पर पैनी नज़र

o"KZ % 15 vdl % 10

y[kuÅ] 'kpldkj 14 tw 2024 ls 20 tw 2024 rd

i"B&8

eW; %, d : i ; k

अकबरनगर प्रथम में ध्वस्तीकरण की कार्रवाई शुरू, नौ क्लस्टर में तोड़े जाएंगे मकान

लखनऊ। राजधानी लखनऊ के अकबरनगर में एलडीए की ओर से अवैध निर्माणों के ध्वस्तीकरण की कार्रवाई चौथे दिन भी जारी है। ध्वस्तीकरण की कार्रवाई में अभी तक अकबरनगर द्वितीय में कुल ३१२ मकानों को जमींदोज कर दिया गया है। साथ ही ध्वस्तीकरण कार्रवाई की जद में २ मस्जिद, २ मदरसे और १ स्कूल भी आ रहे हैं, जिन्हें तोड़ा जाना है। अब एलडीए ने अकबरनगर प्रथम में ध्वस्तीकरण की कार्रवाई शुरू कर दी है। वहीं अकबरनगर से विस्थापित लोगों को प्रधानमंत्री आवास योजना के तहत बने आवासों में शिफ्ट भी किया जा रहा है। बता दें कि अकबरनगर में ध्वस्तीकरण की कार्रवाई को लेकर १२ बड़ी पोकलेन मशीन, ६ जेसीबी मशीन, १५ वाटर टैंकर लगाए गए हैं। इसके अलावा मौके पर भारी पुलिस बल के साथ PAC&RAF की ८ कंपनियां भी तैनात हैं। वहीं एलडीए उपाध्यक्ष इंद्रमणि त्रिपाठी, नगर आयुक्त इंद्रजीत सिंह समेत पुलिस के कई आलाधिकारी भी लगातार मौजूद हैं। अकबरनगर में ध्वस्तीकरण कार्रवाई के पहले दिन कुल ४५ अवैध मकानों को जमींदोज किया

गया था। इस दौरान ६ पोकलेन मशीनें और १६ बुलडोजर से घर ढहाने का काम शुरू किया गया था। इसके बाद दूसरे दिन करीब ८ घंटे की कार्रवाई में १०५ मकानों को तोड़ा गया। इस दौरान एक



जेसीबी पलट भी गया। वहीं बुधवार को तीसरे दिन सुबह ७ बजे से रात करीब ७.३० बजे तक १६२ घरों को तोड़ा गया। इस दौरान ६ मशीनें भी खराब हुईं। बुधवार को एलडीए उपाध्यक्ष, नगर आयुक्त और डीसीपी सेंट्रल फोर्स के साथ शाम तक मकान खाली करने का अनाउंसमेंट करने पहुंचे थे। कुछ महिलाओं ने बसंतकुंज योजना में आवंटित मकान छोटे होने और सुविधाएं न होने का

दुखड़ा रोया, कुछ ने सुविधाओं के बाद विस्थापित करने का अनुरोध किया और कुछ आक्रोशित होकर हंगामा करने लगीं। महिलाओं की अफसरों से नोकझोंक और पुलिस से धक्का-मुक्की हो गई।

समझाने पर एक महिला नहीं मानी तो उसे थाने भेज दिया गया। उसे जीप में बैठाने में महिला सिपाही घायल हो गई। महिलाओं ने बसंतकुंज में मिले शहरी आवास में बिजली, पानी समेत अन्य इंतजाम न होना बताकर मकान खाली करने का विरोध किया। कुछ महिलाओं ने अफसरों से नोकझोंक की। उन्हें पुलिस कर्मियों ने पकड़ा तो धक्का-मुक्की की। उपाध्यक्ष के काफी समझाने पर

एक महिला नहीं मानी तो पुलिस ने घसीट कर उसे जीप में बैठाया और महानगर थाने ले गई। जीप का गेट बंद करते समय एक महिला सिपाही की अंगुली फंस कर कट गई। काफी खून बहने पर उसे अस्पताल ले गए। उपचार के बाद उसे आराम के लिए ड्यूटी से मुक्त कर दिया। प्रथम क्षेत्र में रोड पर बने दुकान, मकान, शोरूम बुलडोजर से तोड़ा जाएगा। यहां से मोहल्ले के अंदर जाने का रास्ता बनाकर पोकलेन जाएगी। ध्वस्तीकरण की कार्रवाई क्लस्टर वार होगी। पूरा क्षेत्र गलियों के हिसाब से नौ क्लस्टर में बांटा है। पहले दिन एक क्लस्टर में तीन गलियों के मकान दो शिफ्ट में तोड़े जाएंगे। इसके बाद दो-दो गली में बुलडोजर चलेगा। अकबर नगर प्रथम में पूर्व की घटनाओं को देखते वह रास्ते बैरीकेडिंग से बंद किए गए जहां से बवाल हुआ था और आशंका है। वहां पुलिस बल लगाया गया है। पुलिस ने ध्वस्तीकरण वाले स्थान को चारों तरफ से बैरीकेडिंग कर घेराबंदी की गई है। साथ ही तीनों गलियों में छह से सात मकान छोड़कर पुलिस, पीएसी के साथ आरएएफ तैनात किया है। इस तरह से ६००

से अधिक पुलिसकर्मी तैनात किए हैं। अकबर द्वितीय क्षेत्र धराशायी होने से यहां से किसी तरह का खतरा नहीं है। इसलिए पूरा फोकस प्रथम क्षेत्र में रहेगा। अकबर नगर प्रथम क्षेत्र काफी बड़ा है। इसलिए यहां कार्रवाई में समय लगेगा। जो जल्द निपटाने के लिए एडीएम ने प्रयागराज, कानपुर, बहराइच व अन्य आसपास जिलों के प्राधिकरण, नगर निगम, नगर पंचायत से १० ज्यादा पोकलेन मंगाई है। जबकि कार्रवाई में १२ पोकलेन पहले से कार्रवाई में लगी हैं। बता दें कि अकबरनगर के निवासियों को विस्थापित करते हुए एलडीए की ओर से हरदोई रोड स्थित वसंत कुंज में बने प्रधानमंत्री आवास योजना के तहत मकान उपलब्ध कराया जा रहा है। लखनऊ विकास प्राधिकरण के मुताबिक अकबरनगर के १८०० परिवारों को प्रधानमंत्री आवास आवंटित किए गए हैं। सभी लोगों को आवंटन पत्र भी दिया जा चुका है और अभी तक कुल ७८८ आवंटियों को मकान पर कब्जा दिया जा चुका है। वहीं सभी आवंटियों के सामानों को नगर निगम के वाहनों से नए भवन में शिफ्ट किया जा रहा है। इसको लेकर कुल ५३ लोडर गाड़ियां लगाई गई हैं।

अकबर नगर में बनेगी देश की पहली नाइट सफारी, चिड़ियाघर भी होगा शिफ्ट

लखनऊ। कामगारों की बस्ती के रूप में पहचान रखने वाले अकबर नगर का नाम विश्व पटल पर दर्ज होने जा रहा है। यहां देश की पहली और दुनिया की पांचवीं नाइट सफारी बनाने का खाका तैयार हो गया है। लखनऊ चिड़ियाघर भी यहीं पर स्थापित किया जाएगा। केंद्रीय चिड़ियाघर प्राधिकरण से नाइट सफारी की अनुमति मिलने के बाद इसका डिटेल्ड प्रोजेक्ट रिपोर्ट (डीपीआर) तैयार किया जा रहा है। योगी सरकार कुकरैल वन क्षेत्र को ईको टूरिज्म हब बनाने जा रही है। रहीमनगर, भीखमपुर और अकबर नगर से अवैध निर्माण को हटाकर जगह खाली कराया जा रहा है। यहां के ८५५.०७ एकड़ क्षेत्र में परियोजना विकसित की जाएगी। यह परियोजना अंतरराष्ट्रीय पर्यटन मानचित्र पर आएगी, जिससे विदेशी पर्यटक भी आकर्षित होंगे। नाइट

सफारी क्षेत्र में इंडियन व किंग ट्रेल, इंडियन फुटहिल, इंडियन वेटलैंड, एरिड इंडिया व अफ्रीकन वेटलैंड की थीम पर विकसित किए जाने वाले क्षेत्र मुख्य आकर्षण होंगे। नाइट सफारी में ४२ इनक्लोजर में ५४ प्रजातियों के जानवरों को रखा जाएगा। सफारी की अधिकतम क्षमता ८ हजार व्यक्ति प्रति रात्रि होगी। पर्यटकों के सैर के लिए ५.५ किमी ट्राम-वे व १.६२ किमी का पाथ-वे बनेगा। सफारी में एशियाटिक ल यन, घड़ियाल, बंगाल टाइगर, उड़न गिलहरी, तेन्दुआ, हायना आदि जीव आकर्षण का केंद्र होंगे। कुकरैल नदी के दोनों तरफ सुंदर पार्क विकसित किए जाएंगे और एडवेंचर एक्टिविटी भी होंगी। वर्ष १९०४ में प्रकाशित लखनऊ के गजेटियर के अनुसार कुकरैल महोना में अस्ती गांव के उत्तर से निकलती है। यह शहर के ठीक नीचे भीखमपुर के पास गोमती

नदी में मिल जाती है। गजेटियर के अनुसार कुकरैल का पानी अपनी शुद्धता के लिए प्रसिद्ध हुआ करता था। बाबासाहेब भीमराव आंबेडकर विश्वविद्यालय में पर्यावरण विज्ञान के प्रोफेसर वेंकटेश दत्ता का कहना है कि गोमती के अस्तित्व के लिए अविरल निर्मल कुकरैल नदी आवश्यक है। क्योंकि यह गोमती की सहायक है। कुकरैल नदी मध्य लखनऊ शहर से गुजरते समय भारी मात्रा में पानी लाती रही है। १९६२ में तटबंध के निर्माण से पहले, कुकरैल नदी बैराज के नीचे की ओर (जहां वर्तमान ताज होटल और अंबेडकर पार्क स्थित है) गोमती से मिलती थी। लेकिन तटबंध के निर्माण के बाद यह हिस्सा नदी की मुख्यधारा से कट गया। कुकरैल के रिपेरियन बफर को बांधों, नालों और अनियोजित शहरीकरण से काफी नुकसान हुआ है।

उच्च न्यायालय ने दिये परिणाम घोषित न होने से परेशान छात्रा के मूल रिकॉर्ड पेश करने के आदेश

लखनऊ। इलाहाबाद उच्च न्यायालय की लखनऊ पीठ ने बुधवार को राष्ट्रीय परीक्षा एजेंसी (एनटीए) से नीट (राष्ट्रीय पात्रता सह प्रवेश परीक्षा) परिणाम घोषित न होने से परेशान एक छात्रा के मूल रिकॉर्ड पेश करने को कहा। पीठ ने मामले में सुनवाई की अगली तारीख १८ मई तय की है। न्यायमूर्ति राजेश सिंह चौहान की अवकाशकालीन पीठ ने छात्रा आयुषी पटेल द्वारा दायर याचिका पर यह आदेश दिया। याचिकाकर्ता ने कहा कि एनटीए द्वारा उसका नीट परीक्षा परिणाम इस आरोप के चलते घोषित नहीं किया जा रहा है कि उसकी ओएमआर शीट फटी हुई पाई गई थी। याचिकाकर्ता ने मांग की है कि उसकी ओएमआर शीट का मूल्यांकन 'मैनुअल' रूप से किया जाए। उसने एनटीए के खिलाफ जांच करने और परीक्षा के लिए 'काउंसिलिंग' रोकने का

भी अनुरोध किया है। याचिकाकर्ता ने एनटीए पर आरोप लगाया है कि उसकी 'ओएमआर शीट' सही-सलामत थी लेकिन एनटीए ने उसे एक संदेश भेजा कि उसका परिणाम घोषित नहीं किया जाएगा क्योंकि उसकी 'ओएमआर शीट' फटी हुई पाई गई है। याचिका का विरोध करते हुए एनटीए ने याचिकाकर्ता की मूल 'ओएमआर शीट', 'स्कोर कार्ड' और उपस्थिति पत्रक पेश किया तथा कहा कि यह समझना मुश्किल है कि इसके बावजूद याचिकाकर्ता आवेदन संख्या २४०४१९८४०७४१ से ई-मेल क्यों भेज रहा था। सुनवाई के दौरान अदालत ने पाया कि छात्रा की 'ओएमआर शीट' में भरी आवेदन संख्या उसके द्वारा भेजे गए ई-मेल से अलग है। अदालत ने दोनों पक्षों को अगली सुनवाई पर मूल रिकॉर्ड पेश करने का आदेश दिया है।

सम्पादकीय

प्रतियोगी परीक्षाएं धांधली का जरिया

यह संदेह गहराता जा रहा है कि प्रतियोगी परीक्षाएं धांधली का जरिया बन गई हैं और यह सब कुछ प्रशासन के संरक्षण में हो रहा है। अनेक राज्यों में पेपर लीक की बढ़ती घटनाओं से यह शक बनना शुरू हुआ। अब देश के ट प मेडिकल क लेजों में दाखिले के लिए आयोजित नेशनल एलिजिबिलिटी कम एंट्रेंस टेस्ट (नीट-यूजी) को लेकर खड़े हुए विवाद से यह और गहरा गया है। परीक्षा आयोजित कराने वाली राष्ट्रीय परीक्षा एजेंसी (एनटीए) सवालियों के घेरे में है। शक को इससे भी बल मिला कि जिस रोज लोकसभा चुनाव की मतगणना में सारे देश का ध्यान था, एनटीए ने उसी रोज इम्तहान के नतीजों को जारी करने का फैसला किया। ऐसा पहली बार हुआ कि इस परीक्षा में बैठे ६७ छात्रों ने पूरे अंक पा कर पहली रैंक हासिल की। अ ल इंडिया स्तर पर प्रथम रैंक अब तक एक या दो छात्रों को ही मिलती रही है। एनटीए ने सफाई दी है कि आसान परीक्षा, रजिस्ट्रेशन में बढ़ोतरी, दो सही उत्तरों वाला एक प्रश्न और परीक्षा के समय में नुकसान की भरपाई के लिए ग्रेस मार्क्स दिया जाना ऐसे कारण हैं, जिनसे छात्रों को उच्च अंक लाने में सहायता मिली। मगर परीक्षा में शामिल हुए छात्रों के एक बड़े हिस्से को यह स्पष्टीकरण मंजूर नहीं है। वे परीक्षा रद्द कर इसे दोबारा कराने की मांग कर रहे हैं। एनटीए का कहना है कि १,५०० से ज्यादा उम्मीदवारों को दिए गए ग्रेस मार्क की समीक्षा करने के लिए चार सदस्यों की कमेटी गठित की गई है, जो एक हफ्ते के अंदर अपनी रिपोर्ट पेश करेगी। मगर संदेह इतना गहरा है कि ऐसे स्पष्टीकरण से छात्रों एवं समाज के एक बड़े हिस्से को संतुष्ट करने में सफलता नहीं मिली है। आरोप है कि पेपर लीक किया गया। यह मुद्दा इंडियन मेडिकल एसोसिएशन से संबंधित जूनियर ड क्टर्स नेटवर्क ने उठाया। उसने मामले की सीबीआई जांच और दोबारा परीक्षा कराने को कहा है। जो हालात हैं, उनके बीच इन मांगों को ठुकराना मुश्किल मालूम पड़ता है। अगर ऐसा कर भी दिया गया, तो यह परीक्षा की शुचिता पर संदेह जारी रखने की कीमत पर ही होगा।

वर्ल्ड रिकॉर्ड में नाम दर्ज करने की तैयारी पूरी, लखनऊ विश्वविद्यालय के कुलपति ने सम्बद्ध महाविद्यालयों के साथ ऑनलाइन बैठक

लखनऊ। उत्तर प्रदेश की राज्यपाल आनंदी बेन पटेल ने एक अनूठी पहल की शुरुआत की है। जो अंतर्राष्ट्रीय योग दिवस २०२४ पर गिनीज बुक ऑफ वर्ल्ड रिकॉर्ड के लिए अ नलाइन संकल्प लेने के लिए है। यह समस्त लोगों को योग के प्रति जागरूक करने तथा नियमित रूप से योग करने के संकल्प के लिए है। इस क्रम में लखनऊ विश्वविद्यालय के कुलपति




प्रो. आलोक कुमार राय ने मंगलवार को विश्वविद्यालय से सम्बद्ध जिलों लखनऊ, हरदोई, सीतापुर, लखीमपुर-खीरी और रायबरेली के महाविद्यालयों के प्रबंधकों एवं प्राचार्यों के साथ अ नलाइन बैठक किया था। बैठक को संबोधित करते हुए प्रो. आलोक कुमार ने कहा कि राज्यपाल के नेतृत्व में १२ जून से १८ जून २०२४ तक गिनीज बुक अ फ वर्ल्ड रिकॉर्ड के लिए अ नलाइन संकल्प लेने के लिए महाअभियान चलाया जा रहा है। विश्वविद्यालय तथा इससे सम्बद्ध जिलों लखनऊ, हरदोई, सीतापुर, लखीमपुर-खीरी और

रायबरेली के समस्त महाविद्यालय विभिन्न कार्यक्रमों में लगातार अपनी सहभागिता सुनिश्चित करते आ रहे हैं। सभी लोग इस संकल्प अभियान में बढ़-चढ़ कर हिस्सा लेते हुए अपने अपने महाविद्यालयों के शिक्षकों, गैर शिक्षण कर्मचारियों तथा छात्रों को अधिकतम संख्या में संकल्प लेने के लिए प्रेरित करें। बुधवार यानी की १२ जून को कुलपति प्रो. आलोक कुमार ने लखनऊ विश्वविद्यालय संकायाध्यक्षों, विभागाध्यक्षों, निदेशकों और समन्वयकों के साथ प्रशासनिक भवन के मंथन कक्ष में एक बैठक की। इस बैठक को संबोधित करते हुए कुलपति ने सभी से कहा कि समस्त शिक्षक अपने अपने स्तर पर अन्य शिक्षकों, गैर शिक्षण कर्मचारियों, छात्रों तथा पूर्व छात्रों को अधिकतम संख्या में यह संकल्प लेने के लिए प्रेरित करें। कुलपति जी ने कहा कि आप लोग सभी से अपील करें कि वे **rajbhawanyogapledge** in पर संकल्प लें। इस बैठक में प्रति कुलपति प्रो मानुका खन्ना, परीक्षा नियंत्रक विद्या नन्द त्रिपाठी, डीन सी डी सी प्रो अवधेश त्रिपाठी, डीन छात्र कल्याण प्रो. संगीता साहू तथा अन्य संकायाध्यक्ष एवं विभागाध्यक्ष उपस्थित थे।

अब आउटसोर्सिंग से भर्ती हो सकते हैं वर्दीधारी! वायरल पत्र पर DGP ने किया खुलासा

लखनऊ। उत्तर प्रदेश पुलिस विभाग में अब वर्दीधारियों की भर्ती आउटसोर्सिंग के माध्यम से हो सकती है। इसके संबंध में एक पत्र सोशल मीडिया पर खूब तेजी से वायरल हो रहा है। जिसमें पुलिस मुख्यालय की ओर से यूपी पुलिस में मिनिस्टीरियल स्टाफ व लिपिक यानी बाबुओं की भर्ती के लिए राज्य के सभी जिले के एसपी और एसएसपी से इस संबंध में सुझाव मांगे गए हैं। हालांकि आउटसोर्सिंग के संबंध में वायरल हो रहा पत्र

पुलिस विभाग की ओर से त्रुटिवश जारी हो गया है। इस संबंध में डीजीपी प्रशांत कुमार ने बयान जारी



करते हुए स्पष्टीकरण भी दिया है। यूपी डीजीपी प्रशांत कुमार ने बयान जारी करते हुए स्पष्ट किया है कि सोशल मीडिया में पुलिस विभाग में

आउटसोर्सिंग के संबंध में प्रसारित पत्र त्रुटिवश जारी हो गया है। उन्होंने कहा कि पुलिस विभाग में चतुर्थ श्रेणी कर्मचारियों की आउटसोर्सिंग की व्यवस्था पूर्व से चल रही है। इसी के संबंध में पत्र जारी किया जाना था जो कि त्रुटिवश मिनिस्टीरियल स्टाफ के लिए जारी हो गया है। ऐसा कोई प्रस्ताव पुलिस विभाग और शासन स्तर पर विचाराधीन नहीं है। यह पत्र गलत जारी हो गया है जिसे निरस्त कर दिया गया है।

सात साल से नियुक्ति विभाग में जमे विशेष सचिव हटे

लखनऊ। राज्य सरकार ने बुधवार को तीन आईएएस अधिकारियों का तबादला कर दिया। आबकारी आयुक्त आदर्श सिंह को आयुक्त राज्य कर का अतिरिक्त प्रभार दिया गया है। आयुक्त राज्यकर मिनिस्ती एस. दो माह की छुट्टी पर गई हैं। विशेष सचिव नियुक्ति के पद पर सात साल से तैनात धनंजय शुक्ला को अपर आयुक्त राज्य कर बनाया गया है। यह कुर्सी काफी समय से खाली चल रही थी। वहीं, विशेष सचिव नियुक्ति का अब पूरी तरह कार्यभार विशेष सचिव खनन

विजय कुमार संभालेंगे। उनके पास अभी तक विशेष सचिव नियुक्ति का अतिरिक्त प्रभार था। अध्ययन अवकाश से लौटे डा. मन्ना अख्तर को विशेष सचिव खनन बनाया गया है। आने वाले समय में पंचम तल से लेकर शासन स्तर के कई अधिकारियों को इधर से उधर किया जाना है। एक दर्जन से अधिक जिलों के डीएम को भी हटाए जाने की चर्चाएं हैं। मुख्यमंत्री के अपर मुख्य सचिव एसपी गोयल और अपर मुख्य सचिव नियुक्ति एवं कार्मिक डा. देवेश चतुर्वेदी के केंद्रीय प्रतिनियुक्ति पर जाने के

लिए राज्य सरकार की ओर से एनओसी भेज दी गई है। केंद्र में तैनाती मिलने के बाद जल्द ही दोनों आईएएस अधिकारियों को कार्यमुक्त कर दिया जाएगा। इस बीच, २०११ बैच के आईएएस अभिषेक सिंह के नौकरी में दोबारा आने के प्रयास पर राज्य सरकार ने रोक लगा दी है। राज्य सरकार ने केंद्र सरकार के डिपार्टमेंट अ फ पर्सनल एंड ट्रेनिंग द्वारा अभिषेक सिंह की सेवा में पुनः वापसी के प्रार्थना पत्र पर मांगी गई आख्या व सहमति को अस्वीकृत कर दिया है और अपनी संस्तुति भेज दी है।

सड़क दुर्घटना में बाइक सवार मजदूर की मौत, साथी गम्भीर

लखनऊ। इटौंजा थाना अंतर्गत बुधवार को लखनऊ-सीतापुर हाइवे पर इटौंजा धर्मपुर क्र सिंग के सामने बाइक में पीछे से अज्ञात वाहन ने टक्कर मार दी। टक्कर लगते ही बाइक सवार नीचे गिर गया और उसकी कुचलकर मौत हो गई। उसका साथी घायल हो गया। जिसे इलाज के लिए लखनऊ ट्रामा सेंटर भेज दिया गया। मौके पर पहुंची पुलिस ने मृतक के शव को पोस्टमार्टम के लिए भेज दिया। पुलिस के मुताबिक, बुधवार दोपहर करीब

एक बजे इटौंजा थाना क्षेत्र में लखनऊ-सीतापुर हाइवे पर धर्मपुर क्रसिंग के सामने बाइक को अज्ञात



वाहन ने टक्कर मार दी। हादसे में बाइक सवार दीनदयाल (४०) निवासी महाराजपुर, थाना मानपुर, जनपद सीतापुर की मौत हो गई

और अनिल (२५) निवासी मिलकपुर थाना मछरेहटा, जनपद सीतापुर घायल हो गये। आसपास के लोगों की सूचना पर पहुंची पुलिस ने शव कब्जे में लेकर घायल अनिल को एंबुलेंस से अस्पताल भेजा। सूचना पर पहुंचे परिजन ने बताया दोनों लखनऊ के एक टिंबर स्टोर में मजदूरी करते थे। दोनों बाइक से मजदूरी करने घर से निकले थे। इस्पेक्टर ने बताया परिजन की तरफ से प्रार्थना-पत्र मिलने पर आगे की कार्रवाई की जायेगी।

कर्मचारियों की मांग जल्द होगी पूरी, रक्षामंत्री राजनाथ सिंह ने कही यह बात

लखनऊ। इण्डियन पब्लिक सर्विस इम्प्लाइज फेडरेशन (इप्सेफ) ने प्रधानमंत्री और रक्षामंत्री समेत अन्य केंद्रीय मंत्रियों को बधाई दी है। जिसके बाद रक्षामंत्री राजनाथ सिंह ने आश्वासन दिया है कि इप्सेफ के राष्ट्रीय नेताओं के साथ जल्द ही भेंट करेंगे और कर्मचारियों को सहयोग के लिए धन्यवाद देंगे। इस दौरान उन्होंने यह भी कहा है कि कर्मचारियों की समस्याओं पर पुनः चर्चा करके सार्थक निर्णय करायेंगे, क्योंकि कर्मचारी शासन के महत्वपूर्ण अंग हैं। इण्डियन पब्लिक सर्विस इम्प्लाइज फेडरेशन (इप्सेफ) के राष्ट्रीय अध्यक्ष वीपी मिश्र और महासचिव प्रेमचन्द्र ने

बताया कि इप्सेफ ने एनडीए सरकार में प्रधानमंत्री नरेन्द्र मोदी, रक्षामंत्री राजनाथ सिंह एवं सभी मंत्रियों को जीत व पदभार ग्रहण करने की बधाई देते हुए आभार व्यक्त किया है। साथ ही यह भी कहा है कि नयी सरकार, पुरानी पेंशन बहाली, ट्वे वेतन आयोग का गठन और आउटसोर्सिंग कर्मचारियों का विनियमित, सेवा सुरक्षा, न्यूनतम वेतन की मांग पर जल्द सार्थक निर्णय करेगी, जिससे सरकार और कर्मचारियों के बीच आपसी सद्भाव बना रहेगा। उन्होंने बताया कि फोन पर हुई वार्ता के दौरान राजनाथ सिंह ने कहा है कि वे इप्सेफ के राष्ट्रीय

नेताओं से बहुत जल्द मिलेंगे। उन्होंने कहा है कि ३० जून और ३१ दिसम्बर को सेवानिवृत्त होने वाले कर्मचारियों को १ जनवरी व १ जुलाई की पेंशन में एक एन्क्रिमेंट बढ़ाकर देने के संबंध में निर्णय कर दिया गया है। शेष मांगों पर भी पूर्व में दिये गये आश्वासन का अनुपालन करायेंगे। राष्ट्रीय सचिव और उत्तर प्रदेश राज्य कर्मचारी संयुक्त परिषद के महामंत्री अतुल मिश्रा ने उत्तर प्रदेश सहित कई राज्यों के मुख्यमंत्रियों की तरफ से ३१ दिसम्बर और १ जुलाई को पेंशन में एक इन्क्रिमेंट बढ़ा कर जोड़ने का आदेश जारी किये जाने का स्वागत किया है।

गैस रीफिलिंग में फायर एक्सटिंग्विशर फटने से

युवक की मौत, कबाड़ से झोपड़ियों में लगी आग

लखनऊ। तालकटोरा थाना अंतर्गत डी-ब्लॉक राजाजीपुरम में बुधवार को गैस रीफिलिंग के दौरान तेज धमाके की आवाज में फायर एक्सटिंग्विशर फट गया। इसकी जद में आने से हर्षित यादव (३२) की मौत हो गई। मौके पर पहुंची पुलिस ने परिजनों को हादसे की जानकारी देते हुए शव को पोस्टमार्टम हाउस भेज दिया है। प्रथम दृष्टया में सामने आया कि किराए के घर में अवैध तरीके से बनाए गोदाम में गैस रीफिलिंग की जाती थी। जहां पर बिना सेफ्टी के स्टाफ से गैस भरवाई जा रही थी। हालांकि, इस हादसे के बाद गोदाम मालिक फरार है। उसकी तलाश में पुलिस दबिश दे रही है। इसके अलावा शहर के अन्य क्षेत्रों में अग्निकांड की घटनाएं हुई हैं। इन घटनाओं में किसी तरह की जनहानि नहीं हुई है। प्रभारी निरीक्षक के मुताबिक मड़ियांव कोतवाली अंतर्गत फौजुल्लागंज निवासी हर्षित यादव डी ब्लॉक राजाजीपुरम में केएस सेफ्टी प्राइवेट लिमिटेड के गोदाम में नौकरी करता था। इस गोदाम में गैस रीफिलिंग का कार्य होता था। बुधवार शाम करीब पांच बजे तेज धमाके की आवाज से फायर एक्सटिंग्विशर फट गया। इसकी जद में आने से हर्षित गंभीर रूप से जख्मी हो गया। तत्काल उसे निजी अस्पताल में पहुंचाया गया लेकिन हालत नाजुक होता देख डॉक्टरों ने उसे केजीएमयू के ट्रामा

सेंटर में रेफर कर दिया। जहां इलाज के दौरान हर्षित ने दम तोड़ दिया। भाई जानेंद्र यादव ने गोदाम मालिक पर अवैध रीफिलिंग कराने का आरोप लगाया है। उनका कहना है कि गोदाम में



कंपनी में सुरक्षा मानकों की अनदेखी कर एक्सपायरी सिलेंडरों में गैस रीफिलिंग की जाती है। इसके बाद सिलेंडर को बाजार में बेचा जाता है। उनका आरोप है कि बुधवार को हर्षित गोदाम नहीं जाना चाह रहा था, लेकिन गोदाम मालिक ने दबाव डालकर उसे काम पर बुलाया था। एसीपी बाजारखाला ने बताया कि गोदाम की प्रारम्भिक जांच कराई गई है। सुरक्षा मानकों को लेकर दमकल विभाग का भी सहयोग लिया जाएगा। फिलहाल, फरार गोदाम मालिक की तलाश में पुहलिस टीम में दबिश दे रही हैं। गोमतीनगर थाना अंतर्गत सहारा अस्पताल के पीछे गुरुवार सुबह संदिग्ध हालात में ७० से ज्यादा झोपड़ियों में आग लग गई। आग की लपट और धुआं निकलता देख झुगियों में रहने वाले लोगों ने बाहर भागकर अपनी जान बचाई। इसके अलावा, पारा थाना के नरपत खेड़ा देवपुर के

खानापारा की लकड़ी की फैंक्ट्री में आग लग गई। इस अग्निकांड में फैंक्ट्री में रखा फर्नीचर जलकर नष्ट हो गया। सीएफओ (मुख्य शमन अधिकारी) मंगेश कुमार के मुताबिक, सुबह करीब १०:३० बजे दमकल विभाग के कंट्रोल रूम पर सहारा अस्पताल के पास बनी मलिन बस्ती में आग लगने की सूचना मिली थी। इसके बाद गोमतीनगर फायर स्टेशन से दमकल की गाड़ियां घटनास्थल के लिए रवाना की गईं। एफएसओ गोमतीनगर ने बताया कि मौके पर पहुंचे दमकल कर्मियों ने स्थानीय पुलिस के सहयोग से बस्ती में रहने वाले लोगों को सुरक्षित बाहर निकाला। करीब २० मिनट में दमकलकर्मियों ने आग पर काबू पा लिया है। इस अग्निकांड में आठ झोपड़ियां जलकर नष्ट हो गईं। फिलहाल, आग लगने का कारण स्पष्ट नहीं हो सका है। वहीं, पारा थाना अंतर्गत खानापारा में सुबह करीब तीन बजे फर्नीचर गोदाम में अचानक आग लग गई। सूचना मिलते ही आलमबाग, चौक और सरोजनीनगर फायर स्टेशन से दमकल की एक-एक गाड़ियां घटनास्थल पर पहुंची। इसके बाद दमकलकर्मी राहत कार्य में जुट गए। करीब दो घंटे बाद दमकल कर्मियों ने आग पर काबू पाया है। एफएसओ आलमबाग ने बताया कि संजय शर्मा के मकान में बने बेसमेंट में मो.इरफान ने किराए पर फर्नीचर को गोदाम खोला था।

भारतीय मजदूर संघ ने कड को सीपा ज्ञापन, जानें वजह

लखनऊ। भारतीय मजदूर संघ की लखनऊ इकाई ने डीएम को ज्ञापन सौंपा है। गुरुवार को यह ज्ञापन भारतीय मजदूर संघ के केंद्रीय नेतृत्व द्वारा लिए गए निर्णय के बाद सौंपा गया है। लखनऊ जिले में बढ़ते प्रदूषण और इसके रोकथाम के उपाय करने के लिए संघ के जिला मंत्री कीर्ति वर्धन

महामंत्री, बीएसएनएल संघ, रिकू राय, लखनऊ विश्व विद्यालय कर्मचारी संघ, इलियास विद्युत कर्मचारी संघ, योगेश उपाध्याय, संयुक्त मंत्री, भारतीय मजदूर संघ तथा प्रदेश महामंत्री, संयुक्त राष्ट्रीय स्वास्थ्य मिशन कर्मचारी संघ उत्तर प्रदेश शामिल रहे। १. वायु प्रदूषण पर विशेष ध्यान दिया जाय एवं



सिंह के नेतृत्व में डीएम को दिया गया है। पर्यावरण प्रदूषण की समस्या भारत ही नहीं पूरे विश्व में एक जटिल समस्या बनी हुई है। प्रदूषण के कारण मनुष्य को कई प्रकार की समस्याओं से जूझना पड़ रहा है। वर्तमान में पेड़ों की कटाई काफी बढ़ गयी है, लेकिन उसकी तुलना में वृक्षारोपड़ कम हो रहा है। इस कारण वातावरण का तापमान विछले वर्ष की अपेक्षा इस वर्ष बढ़ गया, इससे कई प्रकार की समस्या आई। सही प्रकार से जल संरक्षण न हो पाने के कारण भूगर्भीय जल स्तर नीचे जाने लगा है। इससे कई स्थानों पर पानी की समस्या बढ़ने लगी है। ऐसे में भारतीय मजदूर संघ इस ज्ञापन के माध्यम से यह मांग करता है कि जिले में होने वाले सभी प्रकार के प्रदूषणों पर ध्यान देते हुए इसके रोकथाम के लिए तत्काल उपाय किये जाय। इस अवसर पर प्रतिनिधि मण्डल जिला मंत्री कीर्ति वर्धन सिंह के नेतृत्व में हरिशरण मिश्रा, अध्यक्ष, महेंद्र दीक्षित महामंत्री - राज्य कर्मचारी संयुक्त परिषद (भारतीय मजदूर संघ), अजय सिंह राष्ट्रीय सहायक

इसे कम करने के लिए उचित उपाय किये जाय, जिससे लोगों के स्वास्थ्य पर असर न हो साथ ही सभी प्रमुख शहरों के प्रमुख स्थलों पर प्रदूषण का स्तर दर्शाने वाला इलेक्ट्रॉनिक बोर्ड लगाया जाय। २. नदी नालों के पानी को प्रदूषित होने से बचाने के लिए उचित उपाय किये जाय। ३- अनावश्यक पेड़ों की कटाई पर रोक लगायी जाय एवं वृक्षारोपड़ पर विशेष ध्यान दिया जाय। ४. सिंगल पूज प्लास्टिक से बने सामानों के बिक्री पर तुरन्त रोक लगाई जाय। ५- जल संरक्षण पर विशेष ध्यान देते हुए सभी सरकारी एवं निजी आवास, सरकारी एवं निजी क्षेत्र के कार्यालयों में वाटर हार्वेस्टिंग। सिस्टम के माध्यम से वर्षा के जल को भू-जल में रीचार्ज करने की नियमानुसार व्यवस्था की जाय। ६. शहरों से निकलने वाले कचड़ों की नियमानुसार उचित व्यवस्था की जाय। ७. ज्यादा प्रदूषण फैलाने वाले उद्योगों पर कड़ी कार्यवाही की जाय। ८. ध्वनि प्रदूषण से स्वास्थ्य पर कई प्रकार की समस्या आ रही है, इसके रोकथाम पर विशेष ध्यान दिया जाय।

लविवि में हठयोग की कार्यशाला का आयोजन

लखनऊ। लखनऊ विश्वविद्यालय के कुलपति प्रो. आलोक कुमार राय के संरक्षण एवं निर्देशन में दसवें अंतर्राष्ट्रीय योग दिवस २०२४

नासिक में जमी गंदगी और श्लेष्मा परत को साफ कर देती है क्योंकि जलनेति के अभ्यास में गुणगुने जल का प्रयोग किया जाता है। जल

जाए। यदि जल निष्कासित नहीं होता तो सिर में भारीपन तथा दर्द उत्पन्न हो सकता है इसके बाद मकर आसन का अभ्यास करना चाहिए। जलनेति प्रमुख रूप से ब्रोंकाइटिस, सर्दी, जुकाम, सिर दर्द में अत्यधिक उपयोगी है। इंडियन योग फेडरेशन की योगाचार्य भावना लोहानी ने हठ योग के आसन, प्राणायाम और मुद्रा पर अपने व्याख्यान प्रस्तुत किया साथ ही हठ योग के सिद्धासन, भद्रासन, सुखासन आसनों का भी प्रदर्शन किया। फैंकल्टी के कोअर्डिनेटर डॉ. अमरजीत यादव ने बताया की हठयोग, योग की प्राचीन परंपरा है। इसमें आसन, प्राणायाम, मुद्रा, षट्कर्म समाहित है जलनेति के अभ्यास से नेत्र शक्ति बढ़ती है तथा इसके अभ्यास से निरंतर होने वाली एलर्जी में लाभ प्राप्त होता है। मस्तिष्क सहित श्वसन संस्थान की शुद्धि होती है रोग प्रतिरोधक क्षमता बढ़ती है इस अवसर पर अधिष्ठाता प्रोफेसर अशोक कुमार सोनकर, डॉ. रामकिशोर, डॉ. रामनरेश, शोभित सिंह व छात्र एवं छात्राएं उपस्थित थे।



के क्रम में गुरुवार यानी की १३ जून को हठयोग की कार्यशाला का आयोजन किया गया। इसके वक्ता इंडियन योग फेडरेशन के योगाचार्य भावना लोहानी और अनंत उदय फाउंडेशन के योगाचार्य अर्जुन श्रीवास्तव थे। डॉ. अर्जुन श्रीवास्तव ने कार्यशाला में जलनेति का प्रदर्शन करके दिखाया। जलनेति क्रियाविधि के साथ लाभ तथा सावधानियां के विषय में भी चर्चा की। उन्होंने ने बताया की जलनेति के अभ्यास से

इतना गुणगुना हो कि व्यक्ति उसको सहन कर सके साथ ही जल में एक चुटकी नमक का मिश्रण कर दिया जाता है, जो नाक के मल को ढीला कर निष्कासित कर देती है। यदि जलनेति का अभ्यास सावधानी पूर्वक नहीं किया जाये, तो इसके दुष्परिणाम भी देखने को मिलते हैं। इसलिए जलनेति का अभ्यास समाप्त करने के पश्चात भस्त्रिका प्राणायाम करना चाहिए। जिससे नासिक में रुका हुआ जल पूर्णता निष्कासित हो

नेशनल पीजी कॉलेज परीक्षा परीणाम घोषित,

काउंटर नंबर छह पर मिलेगी मार्कशीट

लखनऊ। नेशनल पीजी कॉलेज में सत्र २०२३-२४ की सम सेमेस्टर की परीक्षाएँ २४ मई २०२४ को समाप्त हुई थी। स्नातकोत्तर स्तर (PG) पर एम.ए./एम.एससी-एथ्रो, एम.ए.-अंग्रेजी, एम.ए.-साइको, एम.ए.-अर्थशास्त्र, एम.ए.-पोल विज्ञान, एम.ए.-भूगोल, एम.कॉम, एम.वोक बीएसआई और एम.वोक एस एंड ईजी कक्षा के अंतिम सेमेस्टर परीक्षा परिणाम घोषित किया गया है। जिनकी मार्कशीट स्टूडेंट्स काउन्टर नं० -६ से प्राप्त कर सकते हैं। इसी कम में स्नातक स्तर (UG) पर बीए, बीक म, बीकॉम ऑनर्स, बीएससी, बीबीए, बीबीए-एमएस,

बीसीए, बीजेएमसी, बीव कॉबी एंड एफ और बीवॉक एसडी एंड इजी के चतुर्थ और छठे सेमेस्टर के



परीक्षा परिणाम बुधवार को घोषित किये जा चुके हैं। छात्र-छात्राएं उक्त समस्त पाठ्यक्रमों की मार्कशीट भी काउन्टर नं०-६ से प्राप्त कर सकते हैं।

बिजली आपूर्ति में लापरवाही पर मुरादाबाद व गाजियाबाद के तीन अभियंता समेत चार निलंबित

लखनऊ। बिजली आपूर्ति में लापरवाही पर मुरादाबाद व गाजियाबाद के तीन अभियंता समेत चार बिजली कर्मियों को निलंबित कर दिया गया है। इन कर्मियों पर बिजली आपूर्ति के लिए खराब गुणवत्ता की एलटी केबिल लगाये जाने का आरोप है। कर्मियों पर पश्चिमांचल विद्युत वितरण निगम प्रबंधन ने कार्रवाई की। निलंबित कर्मियों में अधिशासी अभियंता विद्युत नगरीय परीक्षण खंड-तृतीय गाजियाबाद शेर सिंह, अधिशासी अभियंता विद्युत भंडार खंड मुरादाबाद रोहताश सिंह जंगपंगी, सहायक अभियंता विद्युत भंडार खंड मुरादाबाद मनोज कुमार व भंडार

अधीक्षक विद्युत भंडार खंड मुरादाबाद अमित कुमार शामिल हैं। मुरादाबाद के विद्युत वितरण उपखंड-तृतीय बिलारी में एलटी केबिल क्षतिग्रस्त होने के कारण



बिजली आपूर्ति लंबी अवधि के लिए बाधित हुई। इस कारण उपभोक्ताओं को परेशानी का सामना करना पड़ा। जांच कराए जाने पर एलटी केबिल मानक के अनुरूप नहीं पाया गया। यह एलटी केबिल मेसर्स वी मार्क

इंडिया लिमिटेड की ओर से आपूर्ति किया गया था। इसकी गुणवत्ता के सम्बंध में निरीक्षण व परीक्षण अधिशासी अभियंता विद्युत नगरीय परीक्षण खंड-तृतीय गाजियाबाद शेर सिंह ने किया गया। इस एलटी केबिल को विद्युत भंडार खंड मुरादाबाद में सहायक अभियंता मनोज कुमार व भंडार अधीक्षक विद्युत भंडार खंड मुरादाबाद अमित कुमार के जरिये मात्रा व गुणवत्ता की जांच के बाद प्राप्त किया गया था। इन अभियंताओं पर कर्तव्यों व दायित्वों का उचित निर्वहन न करने, निगम की छवि धूमिल करने, विभाग को वित्तीय हानि पहुंचाने व घोर लापरवाही बरतने का आरोप है।

गोमती में कूदी मानसी को बचाकर डूबा शादाब

लखनऊ। एक हिंदू घर की बेटी को बचाते बचाते शादाब ने अपने ही घर में अंधेरा कर दिया। मदेयगंज क्षेत्र में मंगलवार देर रात पक्का पुल के पास आत्महत्या के इरादे से गोमती नदी में कूदी किशोरी को बचाने के लिये वहां से गुजर रहे ई रिक्शा चालक शादाब ने जान की बाजी लगा दी। किसी तरह किशोरी को बचा लिया, लेकिन खुद को डूबने से नहीं बचा सका। उसकी मौत के बाद शव ही नदी से बाहर निकाला जा सका। शादाब परिवार में अकेला कमाने वाला था। मंगलवार रात करीब तीन बजे खदरा निवासी शादाब घर से

ई-रिक्शा लेकर कैसरबाग की तरफ जा रहा था। रास्ते में पक्के पुल के पास एक व्यक्ति खड़े होकर अपनी बेटी को बचाने की गुहार लगा रहा था। व्यक्ति के अनुसार उसकी बेटी मानसी (परिवर्तित नाम) मां की डांट से नाराज होकर गोमती में कूद गयी थी। शादाब ने नदी में देखा तो मानसी नजर आ रही थी। मानसी को बचाने के लिए शादाब नदी में कूद पड़ा। शादाब ने किशोरी को बचाने के लिए प्रयास किया, इस बीच सूचना पर पुलिस गोताखोरों के साथ घटनास्थल पर पहुंच गई। गोताखोरों ने किशोरी को तो

जीवित निकाल लिया। लेकिन शादाब रात होने की वजह से नदी की गहराई नहीं समझ पाया व डूब गया। गोताखोर जब तक शादाब को निकालते, उसकी मौत हो चुकी थी। शादाब के जीजा सरिख ने बताया शादाब (२५ साल) घर में इकलौता कमाने वाला था। पिता जकी की कई वर्ष पहले मौत हो गई थी। परिवार में बुजुर्ग मां है, जो बीमार रहती है। चार बहनों में से तीन की शादी हो चुकी है। सबसे छोटी बहन नगमा की शादी के लिये रिश्ता देख रहा था। बुजुर्ग मां व परिजन का रो-रोकर बुरा हाल हो रहा है।

योग से संभग है अनिद्रा का उपचार, लखनऊ यूनिवर्सिटी में सेमिनार का आयोजन

लखनऊ। लखनऊ विश्वविद्यालय के कुलपति प्रो. आलोक कुमार राय के संरक्षण एवं निर्देशन में दसवें अंतर्राष्ट्रीय योग दिवस-२०२४ मनाने के क्रम में फैंकल्टी के योग हाल में अनिद्रा का योगिक प्रबंधन नामक सेमिनार का आयोजन किया गया। जिसमें मुख्य वक्ता अर्चना वर्मा ने अपने संबोधन में बताया कि अनिद्रा का तात्पर्य सही से नींद ना आना है, जिसका प्रमुख कारण जीवन शैली का

अप्रिय घटना के कारण होती है। वहीं क्र निक इनसोमनिया में घातक रूप धारण कर लेती है। इसके प्रमुख कारणों में मादक पदार्थों, तंबाकू या कोकीन के सेवन से

चाहिए साथ ही सीत्कारी, शीतली प्राणायाम लाभकारी होता है। योग निद्रा का अभ्यास के द्वारा अनिद्रा के विकार को ठीक किया जा सकता है। फैंकल्टी के कोअर्डिनेटर डॉ. अमरजीत यादव ने बताया कि नींद लाने वाले हार्मोन जो सेरोटोनिन नमक हारमोस है आसनों का अभ्यास करने से शरीर में संतुलित मात्रा में स्रावित होता है और अनिद्रा का विकार दूर किया जाता है, उचित जीवन शैली पौष्टिक आहार के सेवन



होती है, यह समस्या एक महीने या उससे अधिक समय होने के कारण उत्पन्न होती है। अनिद्रा के समय शरीर से निकलने वाला मेलाटोनिन हार्मोन कम हो जाता है। जिस कारण व्यक्ति में नींद का विकार उत्पन्न हो जाता है, इसके उपचार के लिए विपरीतकर्णी आसन, हलासन, सर्वांगासन, शीर्षासन आदि का अभ्यास करना

से व्यक्ति शारीरिक और मानसिक दोनों रूप से स्वस्थ रहता है। मानसिक तनाव से आसानी से छुटकारा प्राप्त कर अनिद्रा के विकार से छुटकारा प्राप्त किया जा सकता है। इस अवसर पर अधिष्ठाता प्रो. अशोक कुमार सोनकर, डॉ. रामकिशोर, डॉ. रामनरेश, शोभित सिंह व छात्र एवं छात्राएं उपस्थित थे।

कुंवारी बेगम ल्वन जइम पर सिखा रही थी गंदा काम, बच्चों पर बनाये आपत्तिजनक वीडियो

लखनऊ। उत्तर प्रदेश के गाजियाबाद की रहने वाली यूट्यूबर (Lou Tuber) शिखा मैत्रेय पर पुलिस ने कार्रवाई की है। पुलिस ने एफआईआर दर्ज कर जांच शुरू कर दी है। शिखा मैत्रेय उर्फ कुंवारी बेगम पर गंभीर आरोप लगे हैं। कुंवारी बेगम यानी शिखा मैत्रेय के खिलाफ हुई शिकायत में कहा गया है कि वह बच्चों पर आपत्तिजनक वीडियो बनाती थीं। जिसमें छोटे बच्चों के साथ अश्लील हरकत करने की जानकारी देते हुये वीडियो यूट्यूब पर प्रसारित किये गये थे। हालांकि

शिखा ने अपने यूट्यूब चैनल और सोशल मीडिया हैंडल से वीडियो हटा दिये हैं। मिली जानकारी के मुताबिक शिखा के खिलाफ कौशाबी थाने में बुधवार को एक सामाजिक कार्यकर्ता की तरफ से एफआईआर दर्ज कराई गई थी। पुलिस शिखा से पूछताछ कर रही है। साथ ही पुलिस उसके सोशल मीडिया चैनल्स को खंगालने में जुटी हुई है। जिससे यह जानकारी हो सके कि शिखा कब से सोशल मीडिया पर अश्लील सामग्री परोस रही थी।



३० जून तक भरे जायेंगे फार्म, २५ जुलाई से होगी काउंसलिंग

लखनऊ। शहर का सबसे पुराना और ऐतिहासिक विश्वविद्यालय, लखनऊ विश्वविद्यालय में एडमिशन की चाह रखने वाले स्टूडेंट्स के पास अभी भी मौका है। इस ऐतिहासिक कला चतुर्भुज को कैनिंग क लेज भवन के नाम से भी जाना जाता है। यहां एडमिशन लेना हर स्टूडेंट का ड्रीम होता है। आज भी क लेज के कई डिपार्टमेंट ऐसे हैं। जहां एडमिशन के लिए काफी मारामारी रहती है। ऐसे में जल्द ही विश्वविद्यालय के एडमिशन खत्म होने वाले हैं। ३० जून एडमिशन फर्म फिल करने की लास्ट डेट है। इसके लिए स्टूडेंट्स इस ऑफिशियल वेबसाइट **lkouniv-ac-in** पर अप्लाई कर सकते हैं। सीयूईटी में दाखिलों में देरी होने की वजह से लखनऊ विश्वविद्यालय की प्रवेश प्रक्रिया आगे बढ़ा गी गई है। ३० जुलाई तक स्टूडेंट्स आवेदन कर सकते हैं। यूजी और यूजी प्रोफेशनल कोर्सेज के लिए प्रवेश परीक्षा पांच जुलाई से १२ जुलाई तक

आयोजित की जाएंगी। वहीं इसके बाद काउंसलिंग की शुरुआत २५ जुलाई से हो जाएगी। विश्वविद्यालय की वेबसाइट पर २०२४-२५ का विस्तृत कार्यक्रम जारी कर दिया गया है। विश्वविद्यालय में बीए, बीएससी, बीकॉम, एलएबी ऑनर्स, बीबीए, बीसीए, बीवोक, डीफर्मा, योगा, बीएफए-बीवीए आदि में एडमिशन ले सकते हैं। यहां यूजी स्तर पर विभिन्न पाठ्यक्रमों में ४२५० सीटें हैं। इसके अलावा कई डिप्लोमा व सर्टिफिकेट कोर्स भी हैं। रजिस्ट्रेशन करना है जरूरी विश्वविद्यालय के मीडिया कोअर्डिनेटर दुर्गेश श्रीवास्तव ने बताया कि लखनऊ यूनिवर्सिटी में एडमिशन लेने के लिए अभ्यर्थियों को विश्वविद्यालय के रजिस्ट्रेशन नंबर-लर्न के तहत पंजीकरण करना होगा। इससे स्टूडेंट की एक यूनिवर्सिटी बन जाती है। जिसका शुल्क १०० रुपए है। यह रजिस्ट्रेशन लखनऊ विश्वविद्यालयों के साथ सभी कलेजों में एडमिशन के लिए जरूरी है।

राष्ट्रीय आर्टिकल राइटिंग प्रतियोगिता में लखनऊ विश्वविद्यालय के छात्र विजेता

लखनऊ। लखनऊ विश्वविद्यालय के विधि संकाय के चतुर्थ सेमेस्टर के छात्र आदित्य राज सोनी और इरा उपाध्याय ने विधिक सेवा केंद्र, इंटिग्रल यूनिवर्सिटी द्वारा आयोजित राष्ट्रीय आर्टिकल राइटिंग प्रतियोगिता में शानदार सफलता हासिल की है। दोनों छात्रों को उनकी उत्कृष्ट लेखन क्षमता और विधिक विषयों पर गहन अनुसंधान के लिए विजेता घोषित किया गया है। इस प्रतियोगिता में देशभर के विधि छात्रों ने भाग लिया था। प्रतियोगिता का उद्देश्य छात्रों को विधिक लेखन में प्रोत्साहित करना और उन्हें अपने विचारों को सारगर्भित तरीके से प्रस्तुत करने का मंच प्रदान करना

था। आदित्य राज सोनी और इरा उपाध्याय ने अपने लेखों में गहन अनुसंधान, तार्किक विश्लेषण और स्पष्ट प्रस्तुति के माध्यम से निर्णायक मंडल को प्रभावित किया। उनके लेखों ने न केवल विधिक सिद्धांतों को स्पष्ट किया, बल्कि समसामयिक विधिक मुद्दों पर भी प्रकाश डाला। लखनऊ विश्वविद्यालय के विधि संकाय के डीन प्रो. (डॉ.) बीडी सिंह ने इस उपलब्धि पर छात्रों को बधाई देते हुए कहा, 'यह हमारे संकाय के लिए गर्व का विषय है कि हमारे छात्र राष्ट्रीय स्तर की प्रतियोगिता में विजेता बने हैं। यह उनके कठोर परिश्रम और समर्पण का परिणाम है।'

प्रधानमंत्री मोदी आज इटली में जी७ शिखर सम्मेलन के लिए रवाना होंगे, तीसरे कार्यकाल की पहली विदेश यात्रा

नई दिल्ली। प्रधानमंत्री नरेंद्र मोदी ५०वें जी७ नेताओं के शिखर सम्मेलन में भाग लेने के लिए गुरुवार को इटली के लिए रवाना होंगे। तीसरे कार्यकाल के लिए पदभार ग्रहण करने के बाद यह उनकी पहली अंतरराष्ट्रीय यात्रा है। इटली ने १४ जून को होने वाले जी७ शिखर सम्मेलन में आउटरीच देश के रूप में भाग लेने के लिए भारत को निमंत्रण दिया है। शिखर सम्मेलन के दौरान, प्रधानमंत्री मोदी इतालवी प्रधानमंत्री जियोर्जिया मेलोनी के साथ द्विपक्षीय बैठक करेंगे। नेताओं से द्विपक्षीय मुद्दों की एक विस्तृत श्रृंखला पर चर्चा करने और भविष्य के सहयोग के लिए मार्ग तैयार करने की उम्मीद है। जी७ के वर्तमान अध्यक्ष के रूप में, इटली यूरोपीय संघ के साथ कनाडा, फ्रांस, जर्मनी, जापान, यूनाइटेड किंगडम और संयुक्त राज्य अमेरिका सहित सात प्रमुख उन्नत अर्थव्यवस्थाओं के समूह की सभा की मेजबानी कर रहा है। इटली के अपुलिया क्षेत्र में शानदार बोगो एग्नाजिया रिसॉर्ट में १३ से १५

जून तक आयोजित शिखर सम्मेलन में रूस-यूक्रेन युद्ध और इजराइल-हमास संघर्ष सहित वैश्विक चुनौतियों पर ध्यान केंद्रित करने की उम्मीद है। राष्ट्रीय सुरक्षा सलाहकार जेक सुलिवन ने कहा कि प्रधानमंत्री मोदी जी७ शिखर



सम्मेलन के दौरान अमेरिकी राष्ट्रपति जो बिडेन से मुलाकात कर सकते हैं। सुलिवन ने कहा, 'उन्हें (बिडेन) प्रधानमंत्री मोदी से मिलने की उम्मीद है। औपचारिक रूप से उनकी उपस्थिति की पुष्टि करना भारतीयों पर निर्भर है, लेकिन हमारी उम्मीद है कि दोनों को एक-दूसरे से मिलने का अवसर मिलेगा।' जी७ शिखर सम्मेलन में यह प्रधानमंत्री मोदी की लगातार पांचवीं भागीदारी होगी, जबकि भारत ने इससे पहले दस शिखर

सम्मेलनों में भाग लिया है। १४ जून को, वह आउटरीच सत्र में भी भाग लेंगे, जहां आर्टिफिशियल इंटेलिजेंस (एआई), ऊर्जा, अफ्रीका और भूमध्य सागर पर ध्यान केंद्रित किया जाएगा। विदेश सचिव विनय क्वात्रा ने कहा, 'जी७ भारत द्वारा शांति, सुरक्षा, विकास और पर्यावरण संरक्षण सहित लगातार किए जा रहे प्रयासों की बढ़ती मान्यता और योगदान की ओर इशारा करता है।' क्वात्रा ने कहा, 'जी-७ शिखर सम्मेलन में प्रधानमंत्री की भागीदारी पिछले साल भारत की अध्यक्षता में आयोजित जी-२० शिखर सम्मेलन के परिणामों पर चर्चा करने और वैश्विक दक्षिण पर केंद्रित मुद्दों पर विचार-विमर्श करने का एक उचित अवसर प्रदान करेगी।' इस कार्यकाल में प्रधानमंत्री की पहली विदेश यात्रा से पहले, कांग्रेस नेता जयराम रमेश ने प्रधानमंत्री मोदी पर कटाक्ष करते हुए कहा कि वह इस साल के जी-७ शिखर सम्मेलन में 'अपनी खराब हो चुकी अंतरराष्ट्रीय छवि को बचाने' के लिए इटली जा रहे हैं।

प्रधानमंत्री नरेन्द्र मोदी ने कुवैत में आग लगने की घटना के बाद समीक्षा बैठक की

नई दिल्ली। प्रधानमंत्री नरेन्द्र मोदी ने बुधवार को कुवैत में आग लगने से कई भारतीयों की मौत के बाद एक समीक्षा बैठक की अध्यक्षता की और अधिकारियों को हरसंभव सहायता मुहैया कराने का निर्देश दिया। एक आधिकारिक बयान में कहा गया है कि विदेश राज्य मंत्री कीर्ति वर्धन सिंह राहत कार्यों की निगरानी करने तथा शवों को शीघ्र वापस लाने के लिए कुवैत जा रहे हैं। मोदी ने घटना पर गहरा दुख व्यक्त किया और मृतकों के परिवारों के प्रति संवेदना व्यक्त की। उन्होंने घायलों के शीघ्र स्वस्थ होने की कामना की। मोदी ने प्रधानमंत्री राहत कोष से मृतक भारतीय नागरिकों के परिवारों को दो-दो लाख रुपये की अनुग्रह राशि देने की भी घोषणा की। बयान में कहा गया कि बैठक में विदेश मंत्री एस.

जयशंकर, उप विदेश मंत्री कीर्ति वर्धन सिंह, प्रधानमंत्री के प्रधान सचिव प्रमोद कुमार मिश्र, राष्ट्रीय सुरक्षा सलाहकार अजित डोभाल और विदेश सचिव विनय क्वात्रा समेत अन्य वरिष्ठ अधिकारी मौजूद



थे। कुवैत के अधिकारियों के अनुसार बुधवार तड़के एक बहुमंजिला इमारत में भीषण आग लग गई, जिसमें विदेशी कर्मचारी रहते थे। उन्होंने बताया कि इस घटना में कम से कम ४६ लोगों की मौत हो गई, जिनमें अधिकतर भारतीय थे और ५० से अधिक लोग घायल हो गए।

दारोगा की दबंगई का वीडियो आया सामने, रोकने पर जबरन किया यह काम, कर्मचारियों को पीटा भी

लखनऊ। टोल प्लाजा पर दारोगा की दबंगई का एक वीडियो वायरल हो रहा है। यह वीडियो ग्रेटर नोएडा में स्थित एनएच-६९ का बताया जा रहा है। वायरल वीडियो में दारोगा

वायरल वीडियो की पुष्टि अमृत विचार नहीं करता है। बताया जा रहा है कि ग्रेटर नोएडा स्थित दादरी थाना क्षेत्र के एनएच-६९ स्थित लुहारली टोल प्लाजा पर एक दारोगा टोल कर्मियों से भिड़ गया। दारोगा जबरन टोल बैरियर खोलने लगा। इस दौरान रोकने के लिए आये कर्मचारियों को दारोगा ने पीटा भी दिया। इसके बाद गाड़ियों को वहां से निकाल देता है। यह पूरी घटना कैमरे में कैद हो गई। वायरल वीडियो में दारोगा की तरफ से की गई एक-एक हरकत रिकार्ड हुई है। यह भी देखा जा सकता है कि पहले दारोगा ने एक कर्मचारी को धक्का दिया। वहीं दूसरे कर्मचारी के पहुंचने पर उसे भी पीटा दिया। कर्मचारी बैरियर लगाने आया था।



टोल प्लाजा पर जबरदस्ती टोल बैरियर खोलते दिखाई पड़ रहा है। साथ ही रोकने वाले कर्मचारियों को दारोगा पीटता हुआ भी दिखाई पड़ रहा है। दारोगा के इस कार्य से टोल प्लाजा पर वाहनों की आवाजाही पर भी असर पड़ने की बात सामने आ रही है। हालांकि इस

पोखर में नहाते वक्त डूबने से दो युवकों की मौत

बलिया। उत्तर प्रदेश के बलिया जिले के सुखपुरा क्षेत्र में पोखर में नहाते समय डूबने से दो युवकों की मौत हो गयी। पुलिस ने इसकी जानकारी दी। पुलिस सूत्रों ने यहां बताया कि सुखपुरा थाना क्षेत्र के कुम्हैला गांव में

मंगलवार की शाम सत्यजीत वर्मा (१८) और कुंज बिहारी वर्मा (१८) गांव के ही अन्य युवकों के साथ पोखर में नहाने गये थे और इसी दौरान गहरे पानी में चले जाने से वे दोनों डूब गए। उन्होंने बताया कि ग्रामीणों ने दोनों को

किसी तरह बाहर निकाला और जिला चिकित्सालय ले गये जहां दोनों की उपचार के दौरान बुधवार को मौत हो गयी। पुलिस ने दोनों युवकों के शव पोस्टमार्टम के लिए भेज दिये हैं।

मां ने बेटे की कथित हत्या कर शव को जला दिया, पुलिस ने हिरासत में लिया

बिजनौर। उत्तर प्रदेश के बिजनौर जिले के थाना हीमपुर दीपा के गांव जलालपुर हसना में बुधवार को एक मां ने अपने चार वर्षीय पुत्र की हत्या कर शव को आग में जला रहीं थी। कपिल ने तुरंत इस घटना की जानकारी पुलिस को दी। थाना पुलिस ने घटनास्थल पर पहुंचकर शव को कब्जे में लेकर पोस्टमार्टम के लिए भेज दिया और आरोपी मां को हिरासत

दीपा के गांव जलालपुर हसना में कपिल जब अपने खेत से लौटा तो उसके घर में पत्नी आदेश देवी अपने चार वर्षीय पुत्र हर्ष की फावड़े से हत्या कर शव को आग में जला रहीं थी। कपिल ने तुरंत इस घटना की जानकारी पुलिस को दी। थाना पुलिस ने घटनास्थल पर पहुंचकर शव को कब्जे में लेकर पोस्टमार्टम के लिए भेज दिया और आरोपी मां को हिरासत

मे ले लिया है। एएसपी के अनुसार पिता कपिल की तहरीर पर मामला पंजीत कर आरोपी मां से घटना के कारणों के संबंध में पूछताछ की जा रही है। कपिल ने बताया कि बच्चे का शव आग से निकालने का प्रयास करने पर उसकी पत्नी आदेश उस पर भी फावड़े से हमला करना चाह रही थी। पुलिस मामले की जांच कर रही थी।

पुलिस ने तीन शातिर चोरों को किया गिरफ्तार

कानपुर। नजीराबाद पुलिस ने चोरी के बाइक से लूट करने वाले तीन आरोपियों को गिरफ्तार किया है। वहीं, चोरी का माल खरीदने वाले दो आरोपी फरार हो गये। आरोपियों के पास से चोरी के पांच वाहन, लूट के बाद सामान बेचकर अर्जित रुपये, लोडर बरामद किया है। आरोपियों के खिलाफ कई थानों में मुकदमें दर्ज हैं। डीसीपी सेंट्रल आरएस गौतम ने बुधवार को जानकारी देते हुए बताया कि अशोक नगर निवासी मोनू साहू की कुछ दिन पूर्व घर के बाहर से उनकी अपाचे मोटरसाइकिल चोरी हो गई थी। इस पर नजीराबाद पुलिस ने रिपोर्ट दर्ज कर आरोपियों की तलाश

में लगी थी। १५० सीसीटीवी कैमरों को बैंक करने पर पुलिस ने काकादेव अंबेडकर नगर पार्क निवासी आकाश सोनी व रावतपुर गणेश नगर निवासी सूरज कश्यप को चोरी को बाइक के साथ पकड़ा था। पूछताछ में आरोपियों ने बताया कि वह लोग पहले गाड़ियों को चुराते थे, फिर उन्हीं गाड़ियों से लूट की घटना को अंजाम देते थे। कुछ दिन पूर्व कन्होंने क्षेत्र की एक महिला से चैन लूट की घटना को अंजाम दिया था। इस काम में उनका दोस्त रावतपुर मसवानपुर टेंडरी निवासी साहिल भी शामिल है। वह लोग लूट करने के बाद गाड़ियों को साहिल के जरिए गाड़ी खरीद कर

सामान बेचने वाले तारिक व सलमान को बेच देते थे। इसके बदले उन्हें बड़ी रकम मिलती थी। इस पर पुलिस ने साहिल को भी गिरफ्तार कर लिया, जबकि गाड़ी खरीदने वाले तारिक व सलमान भागने में सफल रहे। थाना प्रभारी नजीराबाद ने बताया कि आरोपियों के पास से एक मोटर साइकिल के पार्ट्स, तीन मोटर साइकिल, दो स्कूटी, लूट की घटना के बाद चैन बेचकर अर्जित ३ हजार रुपये, चोरी की गाड़ियों को इधर उधर ले जाने में प्रयुक्त लोडर बरामद हुआ है। फरार दोनों आरोपियों की तलाश की जा रही है, बाकी गिरफ्तार तीनों आरोपियों जेल भेज दिया गया है।

शराब के कारण दंपति में हुआ विवाद...युवक ने फांसी लगाकर दी जान, परिजनों में मचा कोहराम

कानपुर। मंगलवार देर रात हनुमंत विहार थानाक्षेत्र में दंपति के बीच हुए विवाद के बाद युवक ने फांसी लगाकर खुदकुशी कर ली। युवक ने छह महीने पहले ही शादी की थी। सुबह पत्नी कमरे में जगाने पहुंची तो शव फंदे से लटका देख पैरों तले जमीन खिसक गई। सूचना पर पहुंची पुलिस ने मामले की जांच की। नारायणपुरी हनुमंत विहार निवासी २५ वर्षीय आदर्श यादव कार चालक था। छह माह पहले उसने बिधनू के बाजपुर निवासी मीनू से शादी की थी। आदर्श के ससुर संतोष ने आरोप लगाया कि शादी के बाद से आदर्श रोज शराब पीकर घर आता था। इसी बात को लेकर आए दिन पति-पत्नी में विवाद हुआ करती थी। कई बार मीनू ने भी इसकी शिकायत मायके में की, लेकिन वह अपनी हरकतों से बाज नहीं आ रहा था। बताया कि मंगलवार रात आदर्श शराब के नशे में धुत

होकर घर आया था। इसी बात को लेकर पत्नी मीनू से कहा सुनी होने लगी। इसके बाद आदर्श खाना खाने के बाद दूसरे कमरे में सोने चला गया। रात में आदर्श ने चुन्नी के सहारे गले में फंदा डालकर जान दे दी। बुधवार सुबह जब देर



तक आदर्श कमरे से बाहर नहीं निकला तो मीनू उसे जगाने पहुंची। जहां का नजारा देख उसके होश उड़ गए। मीनू के चिल्लाने के आवाज सुनकर पिता गोविंद सिंह व परिवार के अन्य लोग भी मौके पर पहुंचे। सूचना मिलते ही पुलिस ने घटनास्थल का निरीक्षण किया और मामले की जांच की। ससुर का आरोप था कि शराब के कारण छह महीने में ही बेटे की जिंदगी बर्बाद हो गई।

यूपी कैबिनेट बैठक में ओबरा के पावर प्लांट की लागत बढ़ाने को मंजूरी दी

लखनऊ। लोकसभा चुनाव आचार संहिता लगने के दौरान शिथिल पड़ गई परियोजनाओं को तेजी से आगे बढ़ाया जायेगा। मंगलवार को लोकभवन में राज्य मंत्रिमंडल की चुनाव के बाद पहली कैबिनेट बैठक हुई। इस बैठक में कई बड़े फैसले लिए गए। एक महत्वपूर्ण निर्णय लेते हुए कैबिनेट ने ओबरा के पावर प्लांट की लागत बढ़ाने को मंजूरी दे दी। पहले इसकी लागत 99005 करोड़ रुपए थी, अब 93005 करोड़ रुपए लागत हो गई है। इसी के साथ बिजली विभाग



में लोन लेने के लिए 9000 करोड़ का लोन 6.5 फीसद की दर से हुडको से लेने के प्रस्ताव को मंजूरी दी गई। हुडको से 9000 करोड़ के लिए लोन की गारंटी सरकार लेगी। वहीं, बलिया के रसड़ा में ट्रांसमिशन सबस्टेशन की लागत 530 करोड़ लागत करने के प्रस्ताव को मंजूरी दी गई। मंत्रिमंडल से जलशक्ति विभाग की 26 परियोजनाओं को भी हरी झंडी दिखायी गई। इनमें ललितपुर, झांसी, महोबा, मिर्जापुर, महोबा जैसे जिलों से जुड़ी परियोजनाओं को

मिली मंजूरी मिली है। ज्यादा परियोजनाएं नमामि गंगे से जुड़ी हैं। जेवर के किसानों के लिए मुआवजे की स्वीकृति एक अन्य महत्वपूर्ण फैसले में जेवर एयरपोर्ट के लिए अधिग्रहित की गई किसानों

की जमीन के लिए मुआवजे की राशि को मंजूरी दी गई। इसका लाभ हजारों किसानों को मिलेगा। दरअसल, जेवर में नोएडा इंटरनेशनल एयरपोर्ट के पहले चरण का काम काफी तेजी से चल रहा है। लगभग आधा काम पूरा कर लिया गया है। उम्मीद की जा रही है कि 2028 में पहले रनवे से विमान उड़ान भरेगा। इसके साथ दूसरे, तीसरे और चौथे चरण की भी तैयारी शुरू हो गई है। अब तीसरे-चौथे चरण के लिए जमीनों का अधिग्रहण शुरू हो गया है।

जेवर के 98 गांव में करीब 2053 हेक्टेयर जमीन का अधिग्रहण किया जाएगा। इसमें तीन रनवे बनेंगे। इस प्रक्रिया में गांव वालों को मुआवजा देने और जमीन अधिग्रहण के लिए करीब 95 हजार करोड़ का खर्च आएगा। वहीं, लखीमपुर में हवाई पट्टी के विस्तार को भी कैबिनेट से मंजूरी दी गई है। यहां हवाई अड्डा बनाए जाने के तहत गांवों की 655 एकड़ जमीन अधिग्रहण की जाएगी। इसके लिए 209 करोड़ रुपए को मंजूरी मिली है। उधर, मथुरा में जनसुविधाओं एवं

शिल्पग्राम की स्थापना के लिए ग्राम समाज की 6.25 हेक्टेयर भूमि पर्यटन विभाग को निःशुल्क सौंपी जाएगी। मंत्रिमंडल की बैठक में जिन 89 प्रस्तावों पर मुहर लगी है उनमें से 26 प्रस्ताव जल संसाधन विभाग के हैं। सरकार की यह पहली पेपरलेस कैबिनेट बैठक हुई है। इसमें सभी मंत्री टैबलेट के साथ पहुंचे थे। लोकसभा चुनाव के चलते चार महीने से कैबिनेट की बैठक नहीं हुई थी। चुनाव अधिसूचना से पहले 5 मार्च को आखिरी बैठक हुई थी।

नीट यूजी परीक्षा 2024 में हुई धांधली की सपा ने सीबीआई से जांच कराने की मांग उठाई

लखनऊ। समाजवादी पार्टी ने नीट-यूजी 2024 परीक्षा में हुई धांधली की सीबीआई से जांच कराने की मांग को लेकर जिलाधिकारियों के माध्यम से राज्यपाल को ज्ञापन भेजा है। समाजवादी छात्र सभा के प्रतिनिधिमण्डलों ने ज्ञापन में कहा कि लोकसभा चुनाव परिणाम के दिन नीट-यूजी के परिणाम घोषित कर एनटीए क्या छिपाना चाहती थी? मेडिकल संस्थानों में प्रवेश के लिए आयोजित की जाने वाली इस परीक्षा की पारदर्शिता पर विद्यार्थियों के बीच संदेह है। नीट-यूजी की परीक्षा के दिन भी देश के अलग-अलग स्थानों पर व्यवस्था की गड़बड़ियां सामने आई थीं। इसमें यह भी स्पष्ट हो गया है कि राष्ट्रीय परीक्षा एजेंसी ने परीक्षा के आयोजन के लिए आवश्यक तैयारियां नहीं की थीं।

जिलाधिकारियों के माध्यम से राज्यपाल को भेजे गये ज्ञापन में कहा गया है कि नीट-यूजी की परीक्षा परिणाम के संदर्भ में अभ्यर्थियों के बीच गड़बड़ी का



संदेह है, इस पूरे प्रकरण की सीबीआई जांच तथा दोषियों पर कड़ी कार्रवाई होनी चाहिए। राष्ट्रीय परीक्षा एजेंसी पर पहले भी यूजीसी-नेट आदि परीक्षाओं के आयोजन के संदर्भ में सवाल खड़े हुए थे। नीट परीक्षा के आयोजन में जो गड़बड़ियां हुई हैं, उसके लिए दोषियों पर

कार्रवाई होनी चाहिए। सपा का प्रतिनिधि मण्डल 95 जून को प्रतापगढ़ जायेगा जानकारी के अनुसार प्रतापगढ़ के थाना अर्न्तगत ग्राम सोनपुर में मौलाना फारुक की कुछ दबंग लोगों ने हत्या कर दी थी। इस घटना की जानकारी लेने के लिए सपा का प्रतिनिधिमण्डल ग्राम सोनपुर पहुंचेगा। प्रतापगढ़ जाने वाले प्रतिनिधिमण्डल के सदस्यों में सांसद एसपी सिंह पटेल, पूर्व मंत्री कमाल अख्तर, विधायक नफीस अहमद, डा. आर के वर्मा, राम सिंह पटेल विधायक, मो. शकील नदवी प्रदेश अध्यक्ष समाजवादी अल्पसंख्यक सभा, उदयवीर सिंह पूर्व एमएलसी, नागेन्द्र सिंह 'मुन्ना यादव' पूर्व विधायक, गुलशन यादव एवं अब्दुल कादिर जिलानी शामिल हैं।

विधानभवन में मनोज पांडे के नाम पर काली पट्टी चिपकाई गई

लखनऊ। विधानभवन में मनोज पांडेय के नाम के आगे लगी मुख्य सचेतक की प्लेट पर काली पट्टी लगा दी गई है। गौरतलब है कि समाजवादी पार्टी के टिकट पर विधायक बने डॉक्टर मनोज पांडेय विधानसभा में बतौर मुख्य सचेतक

का कार्यभार निभा रहे थे। लेकिन लोकसभा चुनाव से पहले उन्होंने भाजपा की सदस्यता ले ली, उन्हें गृह मंत्री अमित शाह ने पार्टी में शामिल कराया था। हालांकि भारतीय जनता पार्टी रायबरेली और अमेठी दोनों सीट पर हार

गई, सपा नेताओं ने भी मनोज पांडेय को लेकर कई मंच पर बयानबाजी की थी। वहीं अभी तक मनोज पांडेय की पट्टिका पर काली पट्टी लगाने को लेकर किसी भी तरह की कोई प्रतिक्रिया सामने नहीं आई है।

अखिलेश यादव ने करहल सीट और नेता प्रतिपक्ष पद से दिया इस्तीफा

लखनऊ। कन्नौज से सांसद और समाजवादी पार्टी के अध्यक्ष अखिलेश यादव ने करहल सीट और नेता प्रतिपक्ष के अपने पद से इस्तीफा दे दिया है। सूत्रों के अनुसार उन्होंने विधानसभा अध्यक्ष के अफिस में अपना इस्तीफा रिसीव करा दिया है। सूत्रों के अनुसार अखिलेश यादव अपने पीडीए को मजबूत करने का काम करेंगे। इसके अलावा एक और खबर सामने आ रही है जिसके मुताबिक फैजाबाद लोकसभा सीट से नवनिर्वाचित सांसद अवधेश प्रसाद ने भी मिल्कीपुर सीट से इस्तीफा दे दिया है। उन्होंने ने

भी अपना इस्तीफा विधानसभा अध्यक्ष को भेजा है। गौरतलब है कि अखिलेश यादव ने बीते विधानसभा चुनावों में यूपी की करहल सीट से



जीत दर्ज की थी। वहीं हाल ही में संपन्न चुनावों में वो लोकसभा की कन्नौज सीट से सांसद चुने गए हैं। इन चुनावों में इड्डिया गठबंधन के साथ मिलकर समाजवादी पार्टी ने चुनाव लड़ा था।

मायावती ने कुवैत अग्निकांड हादसे में भारतीयों की मौत पर दुख जताया

लखनऊ। बहुजन समाज पार्टी की सुप्रिमा मायावती ने कुवैत अग्निकांड हादसे में भारतीयों की मौत पर दुख जताया तथा केंद्र सरकार से पीड़ितों के परिजन की पूरी मदद करने की मांग की है। मायावती ने बृहस्पतिवार को सोशल मीडिया मंच एक्स पर लिखा, कुवैत अग्निकांड हादसे में, 89 भारतीयों की मौत होना अत्यंत दुःखद है। मरने वालों के परिवार के प्रति गहरी संवेदना है तथा घायलों के जल्दी ठीक होने की कामना करती हूं। केंद्र सरकार,

उनके परिवार वालों की पूरी मदद करें। गौरतलब है कि बुधवार को कुवैत में मंगाफ शहर की एक इमारत



में आग लगने से करीब 80 भारतीयों सहित 86 विदेशी श्रमिकों की मौत हो गई और 50 अन्य लोग घायल हो गए।

साइबर जालसाजों ने दो लोगों से बेटों के दुष्कर्म में फंसाने की धमकी दे ठगे दो लाख

लखनऊ। साइबर जालसाजों ने खुद को क्राइम ब्रांच अधिकारी बताकर गुडम्बा और पीजीआई क्षेत्र में बेटे को दुष्कर्म के मामले में फंसा होने का झांसा देकर 2 लाख रुपये ठग लिए। ठगी का पता चलने पर पीड़ितों ने संबंधित थानों में प्रार्थना-पत्र देकर अज्ञात के खिलाफ मामला दर्ज कराया है। गुडम्बा इंसपेक्टर नितीश श्रीवास्तव के मुताबिक, क्षेत्र निवासी सुनील कुमार तिवारी कपूरथला स्थित निजी संस्थान में नौकरी करते हैं। सुनील ने बताया कि सोमवार को वह दफ्तर में थे। तभी अनजान नंबर से काल आई। फोनकर्ता ने खुद को क्राइम ब्रांच का अधिकारी बताते हुए कहा कि आपका बेटा दुष्कर्म के मामले में पकड़ा गया है। उसे बचाना हो तो दो लाख रुपये भेज दो। इससे उसका नाम दुष्कर्म के मामले से हटा दिया जाएगा। जालसाज ने भरोसा दिलाने के लिए एक वीडियो भेजी, जिसमें तीन युवक पुलिस जीप में बैठे दिख रहे हैं। डर कर सुनील कुमार ने सहयोगी नीरज श्रीवास्तव को फोन कर मदद मांगी। जालसाजों द्वारा दिए गए नंबरों पर नीरज से रुपये भेजने के लिए निवेदन किया। नीरज श्रीवास्तव ने दोस्त से मिले नंबर पर तीन

बार में 9.60 लाख रुपए भेज दिए। सुनील ने घर पर फोन किया, तो पत्नी ने बेटे के घर पर होने की बात कही। ठगी का पता चलने पर पीड़ित ने साइबर सेल में शिकायत दर्ज कराई है। उधर, पीजीआई के रायबरेली रोड स्थित वृन्दावन कालोनी निवासी अमित पाल के मुताबिक सोमवार को उनके पिता के पास व्हाट्सअप कॉल आई। फोनकर्ता ने खुद को




पुलिस अधिकारी बता छोटे बेटे को गैंगरेप मामले में गिरफ्तार किये जाने की बात कही। छोटा भाई दिल्ली में नौकरी करता है। फोन आने से पिता घबरा गए। उन्होंने डर कर बेटे को बचाने के लिये बताये गये नंबर पर 80 हजार रुपये ट्रांसफर कर दिया। जब भाई को फोन मिलाया, तो पता चला कि वह अपने कमरे पर है। ठगी का अहसास होने पर बुजुर्ग ने बड़े बेटे को मामला बताया। तब पीजीआई थाने में रिपोर्ट दर्ज कराई।

आपके मोबाइल नंबर पर अब आपका हक नहीं रह जाएगा...?

नई दिल्ली। अगर आपको पता चले कि जिस मोबाइल नंबर से आप फटाफट अपने रिश्तेदारों को फोन घुमाते हैं उस पर आपका मालिकाना हक नहीं है तो आप चौंक जाएंगे। अगर आपसे मैं ये कहूँ कि आपके खाना खाने से लेकर ट्रेन-बस में सफर करने तक के दौरान का साथी आपके मोबाइल में जो नंबर आप इस्तेमाल कर रहे हैं उसके पैसे आपको सरकार को देने पड़ेंगे तो आप कहेंगे भाई ये भला क्या बात हुई। हर महीने रिचार्ज के रूप में तो हम पैसे का भुगतान करते ही हैं। लेकिन जरा ठहरिए। अब जल्द ही आपको मोबाइल और लैंडलाइन नंबर के लिए पैसे देने पड़ सकते हैं। दरअसल, भारतीय दूरसंचार नियामक प्राधिकरण (ट्राई) ने मोबाइल और लैंडलाइन नंबरों के लिए शुल्क लगाने का प्रस्ताव दिया है, जिसमें कहा गया है कि आपका फोन ऑपरेटर यानी फोन चलाने वाली कंपनी आपके स्मार्टफोन और लैंडलाइन नंबर के लिए चार्ज ले सकती है। 6 जून, 2024 को जारी एक परामर्श पत्र में विस्तृत इस प्रस्ताव से पता चलता है कि मोबाइल अ परेटरों को इन नंबरों के लिए शुल्क का सामना करना

पड़ सकता है, जिसे बाद में उपभोक्ताओं पर डाला जा सकता है। ट्राई ने कहा है कि 5जी नेटवर्क, मशीन-टू-मशीन संचार और इंटरनेट ऑफ थिंग्स उपकरणों को व्यापक रूप से अपनाने सहित संचार प्रौद्योगिकियों में प्रगति के



कारण मौजूदा नंबरिंग प्रणाली की व्यापक समीक्षा की आवश्यकता हो गई है। ट्राई के अनुसार, शुल्क की शुरुआत का उद्देश्य इन शसीमित संसाधनों का कुशल आवंटन और उपयोग सुनिश्चित करना है। पैसा कभी कभी टेलीकॉम कंपनियों पर तो कभी सीधे फोन इस्तेमाल करने वालों पर भी लग सकता है। ट्राई की तरफ से चार्ज लगाने के तरीकों के बारे में बताया गया। ट्राई के अनुसार, सरकार मोबाइल कंपनियों से तीन तरीकों से शुल्क ले सकती है। पहला की हर एक फोन नंबर के लिए एक ही बार चार्ज ले लिया जाए। दूसरा ये हो सकता है कि

हर साल टेलीकॉम कंपनियों को दिए गए सभी नंबरों पर लगने वाली फीस। तीसरा तरीका ये है कि कुछ खास और याद रखने में आसान नंबर के लिए सरकार अ क्वेशन प्रोसेस रख सकती है। ट्राई का कहना है कि स्पेक्ट्रम की तरह फोन नंबर की मालिक सरकार है। सरकार ही टेलीकॉम कंपनियों को लाइसेंस के दौरान सिर्फ इन नंबरों का यूज करने का हक देती है। पिछले साल दिसंबर में पास हुए नए टेलीकॉम कानून में भी ऐसा ही प्रावधान है। इसके तहत टेलीकॉम कंपनियों से नंबरों के लिए एक तय चार्ज शुल्क जा सकता है। ट्राई का दस्तावेज इन तकनीकी प्रगति से प्रेरित भारत के दूरसंचार परिदृश्य में महत्वपूर्ण परिवर्तन को रेखांकित करता है। मार्च 2024 तक 9.96 अरब से अधिक टेलीफोन ग्राहकों और 15.66 प्रतिशत की टेली-घनत्व के साथ, नंबरिंग संसाधनों की मांग बढ़ गई है। प्रस्तावित नंबरिंग योजना का लक्ष्य 'दूरसंचार पहचानकर्ता' संसाधनों को आवंटित करने के लिए एक संरचित दृष्टिकोण, सेवाओं की एक विस्तृत श्रृंखला और कुशल विस्तार का समर्थन करना है।

प्रधानमंत्री मोदी ने जम्मू-कश्मीर की सुरक्षा स्थिति की समीक्षा की, गृहमंत्री और NSA से भी की बात

नई दिल्ली। पिछले कुछ दिनों में चार आतंकी घटनाओं के बाद प्रधानमंत्री नरेंद्र मोदी ने गुरुवार को जम्मू-कश्मीर में सुरक्षा स्थिति की समीक्षा की। एक बड़े कदम में, उन्होंने आतंकवादियों के खिलाफ अभियानों में भारत की आतंकवाद-रोधी क्षमताओं के पूर्ण स्पेक्ट्रम को तैनात करने के लिए कहा। समीक्षा बैठक के दौरान, जिसमें राष्ट्रीय सुरक्षा सलाहकार अजीत डोभाल और अन्य शीर्ष अधिकारी भी मौजूद थे, प्रधान मंत्री को केंद्र शासित प्रदेश में सुरक्षा स्थिति की पूरी जानकारी मिली। उन्हें आतंकवाद विरोधी प्रयासों के बारे में भी बताया गया। मोदी ने केंद्रीय गृह मंत्री अमित शाह से बात की और सुरक्षा बलों की तैनाती और आतंकवाद विरोधी अभियानों पर चर्चा की। उन्होंने स्थिति का जायजा लेने के लिए जम्मू-कश्मीर के उपराज्यपाल मनोज सिन्हा से भी बात की। अधिकारियों के मुताबिक, पीएम को स्थानीय प्रशासन द्वारा किए जा रहे प्रयासों के बारे में जानकारी दी गई। यह समीक्षा शाह की एक और सुरक्षा बैठक से पहले हुई है। जम्मू-कश्मीर को इस महीने के

अंत में 96 अगस्त तक चलने वाली अमरनाथ यात्रा के साथ एक महत्वपूर्ण सुरक्षा स्थिति का सामना करना पड़ रहा है, जिसके बाद सुप्रीम कोर्ट द्वारा निर्धारित समय सीमा के अनुसार सितंबर में विधानसभा चुनाव होंगे। केंद्र सरकार अमरनाथ यात्रा के साथ-साथ चुनाव




भी शांतिपूर्ण कराना चाहती है और केंद्रशासित प्रदेश में बढ़ी संख्या में सुरक्षा बल तैनात करने की योजना बना रही है। हाल के आतंकी हमले नई सरकार के लिए एक चुनौती बनकर आए हैं, रियासी में यह घटना उस दिन हुई जब 6 जून को मोदी और उनकी नई मंत्रिपरिषद शपथ ले रही थी। आतंकवादियों ने तीर्थयात्रियों को ले जा रही एक बस पर हमला किया, जिससे बस पलट गई। सड़क और खाई में गिरने से नौ की मौत हो गई और 89 घायल हो गए।

राजनाथ सिंह ने संभाला रक्षा मंत्रालय का पदभार, आत्मनिर्भर भारत पर दिया जोर, बोले- हम डिफेंस मैनुफैक्चरिंग में...

नई दिल्ली। केंद्रीय मंत्री राजनाथ सिंह, जिन्होंने गुरुवार को रक्षा मंत्री का कार्यभार संभाला, ने कहा कि प्रधानमंत्री नरेंद्र मोदी सरकार की प्राथमिकता मजबूत और आत्मनिर्भर रक्षा विनिर्माण के साथ एक मजबूत, 'आत्मनिर्भर' सरकार विकसित करना होगी। राष्ट्रीय राजधानी में साउथ ब्ल क स्थित अपने कार्यालय में रक्षा मंत्री के रूप में कार्यभार संभालने वाले सिंह ने कहा कि सरकार रक्षा क्षेत्र में निर्यात को बढ़ावा देने का प्रयास करेगी और अगले पांच वर्षों में 50,000 करोड़ रुपये का लक्ष्य रखा गया है। राजनाथ ने कहा कि पीएम मोदी ने मुझे फिर से रक्षा मंत्रालय की जिम्मेदारी दी है। हमारी प्राथमिकताएं एक ही होंगी, देश की सुरक्षा। हम एक मजबूत और 'आत्मनिर्भर' भारत विकसित करना चाहते हैं। उन्होंने कहा कि हम डिफेंस मैनुफैक्चरिंग में आत्मनिर्भर बनना चाहते हैं। हमने 29,000 करोड़ रुपये से अधिक के रक्षा उपकरण निर्यात किए हैं। हमारा लक्ष्य अगले पांच में इस आंकड़े को 50,000 करोड़ रुपये तक ले जाना है। सिंह ने कहा कि हमें अपनी तीन सशस्त्र सेनाओं, भारतीय सेना, भारतीय नौसेना और भारतीय वायु सेना पर गर्व है। उत्तर प्रदेश के लखनऊ से सांसद राजनाथ सिंह ने 9 जून, 2024 को पहली बार रक्षा मंत्रालय के प्रमुख की जिम्मेदारी संभाली थी। 90 जुलाई, 1959 को उत्तर प्रदेश के चंदौली जिले में जन्मे

सिंह ने गोरखपुर विश्वविद्यालय से भौतिकी में स्नातकोत्तर किया और पेशे से शिक्षक थे। उन्होंने 1979-1980 और 2009-2013 में उत्तर प्रदेश विधान सभा के सदस्य के रूप में कार्य किया। वह 1989 से 1992 तक उत्तर प्रदेश सरकार में शिक्षा मंत्री रहे, जबकि 1996 से 2000 तक केंद्रीय मंत्रिमंडल में भूतल परिवहन मंत्री के रूप में भी



कार्य किया। बाद में, वह 2000-2002 में उत्तर प्रदेश के मुख्यमंत्री रहे। 2003 में, उन्होंने केंद्रीय मंत्रिमंडल में 'षि मंत्री के रूप में कार्य किया। वह 1988-1996 और फिर 2003-2005 में दो कार्यकाल के लिए राज्यसभा के लिए चुने गए। 2006 में, वह 15वीं लोकसभा के लिए चुने गए। उन्होंने 7 अक्टूबर 2006 को नैतिकता समिति के सदस्य के रूप में भी कार्य किया। 20 मई 2014 को प्रधान मंत्री नरेंद्र मोदी के नेतृत्व वाली सरकार में राजनाथ सिंह को गृह मंत्री के रूप में केंद्रीय मंत्रिमंडल में शामिल किया गया। उनकी शादी सावित्री सिंह से हुई है और उनके दो बेटे हैं। झारखंड के रांची से सांसद संजय सेठ को रक्षा मंत्रालय में राज्य मंत्री का पदभार दिया गया है।

पुलिस ने तीन गांजा तस्करी को गिरफ्तार कर 800 किलोग्राम गांजा बरामद किया

नोएडा। उत्तर प्रदेश के नोएडा में पुलिस ने गांजा तस्करी करने वाले तीन बदमाशों को गिरफ्तार कर उनके पास से करीब 800 किलोग्राम गांजा बरामद किया है। एक अधिकारी ने बृहस्पतिवार को यह जानकारी दी। अधिकारी के मुताबिक, बरामद किये गये गांजा की कीमत करीब 3.20 करोड़ रुपये है। पुलिस उपायुक्त (जोन प्रथम) विद्यासागर मिश्रा ने बताया कि गुप्त सूचना के आधार पर कार्रवाई करते हुए थाना सेक्टर 57 के प्रभारी

निरीक्षक अमित कुमार और उनकी टीम ने सुदामा चौधरी, अनीश और प्रवीण को गिरफ्तार किया। उन्होंने बताया कि तस्करी की निशानदेही पर एक ट्रक में भरकर ले जाये जा रहे 800 किलोग्राम गांजा बरामद किया गया। अधिकारी ने बताया कि इस गिरोह का सरगना सुदामा चौधरी है और वह पहले भी गांजा तस्करी के मामले में जेल जा चुका है। उन्होंने बताया कि पूछताछ के दौरान पुलिस को पता चला की दवाइयां लाने-ले जाने वाली

गाड़ियों के माध्यम से गांजा तस्करी किया जाता था। अधिकारी ने बताया कि ये लोग दवाई के नीचे गांजा छुपाकर ओडिशा, आंध्र प्रदेश से गांजा तस्करी कर दिल्ली लाते थे। उन्होंने बताया कि यह गांजा उच्च गुणवत्ता का है और ये तस्करी उरसमें एक विशेष रासायनिक परिवर्तन मिलाते थे, जिसकी वजह से इसकी क्षमता कई गुना बढ़ जाती है। जब्त किये गये गांजा की कीमत करीब 80 हजार रुपये प्रति किलोग्राम है।

छह साल के बच्चे को उठा कर ले गया तेंदुआ

बहराइच। उत्तर प्रदेश के बहराइच जिले के कतर्नियाघाट वन्यजीव अभयारण्य के धर्मापुर रेंज में घर की छत पर सोए छह साल के बालक की तेंदुआ के हमले से मौत हो गई। अधिकारियों ने इसकी जानकारी दी। वन विभाग के एक अधिकारी ने बताया कि बुधवार रात अभयारण्य के धर्मापुर रेंज के जलिहा टेपरा गांव में घर की छत पर वाहिद (6) मच्छरदानी के भीतर सो रहा था। उन्होंने बताया कि इसी बीच रात करीब 9.30 बजे घर के छप्पर से होते हुए एक तेंदुआ छत पर पहुंच गया और मच्छरदानी में से बालक को उठा ले गया। उन्होंने बताया कि गांव के लोग शोर मचाकर

तेंदुआ के पीछे भागे तो भीड़ के दबाव में तेंदुआ लहलुहान बच्चे को छोड़कर जंगल की तरफ चला गया, लेकिन अस्पताल में उपचार



के दौरान बच्चे की मौत हो गयी। धर्मापुर रेंज के वन क्षेत्राधिकारी रत्नेश श्रीवास्तव ने पत्रकारों को बताया कि घटना की सूचना मिलते ही इलाकाई फारेस्ट गार्ड ने एक निजी वाहन से बच्चे को

पास के मिहींपुरवा स्थित सरकारी अस्पताल भेजा, लेकिन गंभीर रूप से घायल बच्चे को बचाया नहीं जा सका। श्रीवास्तव ने बताया कि सुबह उपजिलाधिकारी संजय कुमार एवं वन विभाग की टीम घटनास्थल पर पहुंची। मृत बच्चे के शव का पोस्टमार्टम कराया जा रहा है और परिवार को 90 हजार रुपये की तात्कालिक सहायता दी गई है। शासन से अनुमन्य पांच लाख की सहायता दिलाने की औपचारिकता पूरी की जा रही है। गौरतलब है कि करीब दो माह पूर्व इसी गांव से तेंदुआ एक बच्ची को उठा ले गया था। बच्ची को बचाया नहीं जा सका था।

यूपी के लाखों कर्मचारियों के लिए बड़ी खुशखबरी! कैबिनेट ने नई स्थानांतरण नीति 2024-25 को मंजूरी दी

लखनऊ। उत्तर प्रदेश में सीएम योगी आदित्यनाथ ने मंगलवार को राज्य सरकार के कर्मचारियों के लिए 2024-25 के लिए नई स्थानांतरण नीति को मंजूरी दे दी। यह निर्णय आज यहां मुख्यमंत्री योगी आदित्यनाथ की अध्यक्षता में राज्य मंत्रिमंडल की बैठक में लिया गया। दरअसल, कैबिनेट बैठक में कुल 82 प्रस्ताव रखे गए, जिनमें से 89 को मंजूरी दे दी गई। वित्त एवं संसदीय कार्य मंत्री सुरेश खन्ना ने कैबिनेट बैठक के दौरान स्वीत प्रस्तावों की जानकारी देते हुए घोषणा की कि कैबिनेट ने 2024-25 के लिए स्थानांतरण नीति का समर्थन किया है। यह नीति पिछले वर्ष की नीति के प्रावधानों के अनुरूप है। नई नीति के मुताबिक मंडल में सात साल और जिले में तीन साल सेवा देने वाले ग्रुप ए और बी के अधिकारियों का तबादला किया जाएगा। नीति में कहा गया है कि समूह ए और बी में 20 प्रतिशत तक अधिकारियों और समूह सी और डी में 90 प्रतिशत तक कर्मचारियों का

स्थानांतरण किया जा सकता है। समूह सी और डी के लिए, नीति सबसे लंबे समय तक सेवा करने वाले अधिकारियों को पहले स्थानांतरित करने को प्राथमिकता देती है। ग्रुप सी और डी के 90 फीसदी से ज्यादा कर्मचारियों का ट्रांसफर करना जरूरी होने पर मंत्रालय की मंजूरी जरूरी होगी। इसी तरह ग्रुप ए और बी के 20 फीसदी से अधिक अधिकारियों के तबादले के लिए मुख्यमंत्री की मंजूरी जरूरी होगी। उन्होंने कहा कि समूह सी और डी के स्थानांतरण पूरी तरह से मानव सम्पदा पोर्टल के माध्यम से प्रबंधित किए जाएंगे। यह प्रणाली स्थानांतरण के बाद कार्यभार सौंपने और लेने की अनलाइन व्यवस्था की सुविधा प्रदान करती है। इसके अतिरिक्त, यह सेवा पुस्तिकाओं और अधिकारियों के वेतन के डिजिटलीकरण की अनुमति देता है। उन्होंने यह भी उल्लेख किया कि, 38 जिलों के आठ आकांक्षी जिलों और 900 आकांक्षी विकास खंडों के लिए मौजूदा प्रणाली के

तहत, इन क्षेत्रों में रिक्त पदों को भरना सर्वोच्च प्राथमिकता है। इस अवसर पर कैबिनेट ने राज्य सरकार के लाखों कर्मचारियों के लिए एक महत्वपूर्ण उपहार की भी घोषणा की। घोषणा के मुताबिक, 30 जून और 31 दिसंबर को रिटायर होने वाले सरकारी



कर्मचारियों को 9 जुलाई और 9 जनवरी से प्रस्तावित वेतन बढ़ोतरी का फायदा मिल सकता है। वित्त मंत्री सुरेश खन्ना ने बताया कि अब तक जो व्यवस्था थी, उसके मुताबिक 30 जून और 31 दिसंबर को रिटायर होने वाले कर्मचारियों को 9 जुलाई या 9 जनवरी से लागू होने वाली वेतन बढ़ोतरी का लाभ नहीं मिल पाता था। कैबिनेट

की मंजूरी से न केवल ऐसे कर्मचारियों के लिए वेतन वृद्धि की सुविधा होगी बल्कि उनकी पेंशन और ग्रेच्युटी भी बढ़ेगी। उन्होंने कहा कि सुप्रीम कोर्ट के एक फैसले के बाद न्यायिक कर्मचारी पहले से ही इसका लाभ उठा रहे हैं और अब इस नीति से अन्य सरकारी कर्मचारियों को भी फायदा होगा। योगी सरकार ने राज्य के 5 विश्वविद्यालयों के नाम में भी मामूली संशोधन किया है, जिसमें महाराज सुहेलदेव राज्य विश्वविद्यालय आजमगढ़, मां शाकुंभरी देवी राज्य विश्वविद्यालय सहारनपुर, मां विंध्यावासिनी राज्य विश्वविद्यालय मिर्जापुर, मां पाटेश्वरी देवी राज्य विश्वविद्यालय बलरामपुर से श्राज्यश शब्द हटा दिया गया है। और उत्तर प्रदेश राज्य विश्वविद्यालय मुरादाबाद। उत्तर प्रदेश राज्य विश्वविद्यालय मुरादाबाद का नाम बदलकर गुरु जंबेश्वर विश्वविद्यालय मुरादाबाद कर दिया गया है। उच्च शिक्षा

मंत्री योगेन्द्र उपाध्याय ने कहा कि राज्य सरकार प्रदेश के विद्यार्थियों के हित में उच्च शिक्षा के विकास के लिए प्रतिबद्ध है। इसके लिए सरकारी विश्वविद्यालयों के साथ-साथ निजी विश्वविद्यालयों को भी बढ़ावा दिया जा रहा है। इसी क्रम में दो नए निजी विश्वविद्यालयों को आशय पत्र देने का प्रस्ताव पारित किया गया है। इनमें से एक है एचआरआईटी गाजियाबाद और दूसरी है फ्यूचर यूनिवर्सिटी, बरेली। उन्होंने कहा कि दोनों ने अपने सभी मानक पूरे किये हैं।

स्वतंत्रता दिवस पर हंसी-ड्रामा की दुनिया में कदम रखिए...जॉन अब्राहम और अल्लू अर्जुन से टक्कर लेने को तैयार अक्षय कुमार

मुंबई। अक्षय कुमार अभिनीत फिल्म 'खेल खेल में' सिनेमाघरों में अब निर्धारित तारीख से लगभग एक महीने पहले आ जाएगी और निर्माताओं ने फिल्म को 95 अगस्त



को रिलीज करने का फैसला किया है। फिल्म निर्माता टी-सीरीज ने बुधवार रात अपने आधिकारिक सोशल मीडिया हैंडल पर फिल्म की रिलीज की नई तारीख साझा की। यह 'कॉमेडी-ड्रामा' फिल्म पहले 6 सितंबर को सिनेमाघरों में

आने वाली थी। टी-सीरीज ने इंस्टाग्राम पर पोस्ट करते हुए लिखा, "इस स्वतंत्रता दिवस पर हंसी, ड्रामा और डेर सारी मस्ती की दुनिया में कदम रखिए! 95 अगस्त, 2024 को अपने कैलेंडर पर निशान लगा लीजिए। फिल्म 'खेल खेल में' सिनेमाघरों में आएगी। फिल्म 'खेल खेल में' के निर्देशक व लेखक मुदस्सर अजीज हैं। इस फिल्म में तापसी पन्नू, वाणी कपूर, फरदीन खान, एम्मी विर्क, आदित्य सील और प्रज्ञा जायसवाल भी काम कर रहे हैं। 'खेल खेल में' का मुकाबला 95 अगस्त को बॉक्स ऑफिस पर दो अन्य बड़ी फिल्मों जॉन अब्राहम की 'वेदा' और अल्लू अर्जुन की 'पुष्पा 2: द रूल' से होगा।

फिल्म 'कल्कि 2066 एडी' से Disha Patani का पहला पोस्टर रिलीज, जन्मदिन पर प्रशंसकों को मिला तोहफा

मुंबई। बॉलीवुड अभिनेत्री दिशा पटानी के जन्मदिन के अवसर पर उनकी आने वाली फिल्म 'कल्कि 2066 एडी' से उनका पोस्टर रिलीज किया गया है। हाल ही में, बहुप्रतीक्षित साइंस-फिक्शन महाकाव्य 'कल्कि 2066 एडी' के निर्माताओं ने इसका एक्शन से भरपूर ट्रेलर जारी किया, जिसे दुनिया भर में जबरदस्त प्रतिक्रिया मिली। ट्रेलर में अभिनेत्री दिशा पटानी, जो आज अपना जन्मदिन मना रही हैं, ने अपनी दमदार उपस्थिति और एक्शन दृश्यों से दर्शकों को प्रभावित किया। उनके जन्मदिन के अवसर पर, फिल्म के निर्माताओं ने अब एक नया आकर्षक पोस्टर जारी किया है, जिसमें दिशा को इस सिनेमाई मास्टरपीस में 'रॉक्सी' के रूप में पेश किया गया



हुए, निर्माताओं ने लिखा, हमारी रॉक्सी, दिशा पटानी को जन्मदिन की बहुत-बहुत शुभकामनाएँ। 'कल्कि 2066 एडी'। नाग अश्विन द्वारा निर्देशित सायंस फिक्शन महाकाव्य फिल्म 'कल्कि 2066 एडी' में अमिताभ बच्चन, कमल हासन, प्रभास, दीपिका पादुकोण और दिशा पटानी प्रमुख भूमिकाओं में हैं। वैजयंती मूवीज द्वारा निर्मित 'कल्कि 2066 एडी' हिंदी के साथ-साथ तमिल, तेलुगु, मलयाली, कन्नड़ और अंग्रेजी भाषा में 27 जून को रिलीज होगी।

है। दिशा पटानी ब्लैक कार्गो, बूट्स और बॉम्बर लेदर जैकेट में बेहद खूबसूरत लग रही हैं। दिशा फिल्म में 'रॉक्सी' के रूप में नजर आयेंगी। सोशल मीडिया पर दिशा के आधिकारिक लुक को साझा करते हुए, निर्माताओं ने लिखा, हमारी रॉक्सी, दिशा पटानी को जन्मदिन की बहुत-बहुत शुभकामनाएँ। 'कल्कि 2066 एडी'। नाग अश्विन द्वारा निर्देशित सायंस फिक्शन महाकाव्य फिल्म 'कल्कि 2066 एडी' में अमिताभ बच्चन, कमल हासन, प्रभास, दीपिका पादुकोण और दिशा पटानी प्रमुख भूमिकाओं में हैं। वैजयंती मूवीज द्वारा निर्मित 'कल्कि 2066 एडी' हिंदी के साथ-साथ तमिल, तेलुगु, मलयाली, कन्नड़ और अंग्रेजी भाषा में 27 जून को रिलीज होगी।

27 साल पुराना वादा पूरा करने आ रहा फौजी, सनी देओल ने किया 'बॉर्डर 2' का ऐलान

नई दिल्ली। अभिनेता सनी देओल ने गुरुवार को 9660 की ब्लॉकबस्टर फिल्म 'बॉर्डर' के रिलीज होने के 27 साल पूरे होने पर 'बॉर्डर-2' बनाने का ऐलान किया। निर्माताओं के अनुसार, आगामी फिल्म 'युद्ध' पर बनी भारत की सबसे बड़ी फिल्म होगी और अनुराग सिंह इसका निर्देशन करेंगे। वह 'केसरी' और 'जट्ट एंड जूलियट' जैसी फिल्मों के लिए जाने जाते हैं। फिल्मकार जेपी दत्ता ने 'बॉर्डर' का निर्देशन किया था। वह जेपी फिल्मस के तहत अपनी बेटी

निधि दत्ता के साथ मिलकर इसका सीक्वल बनाएंगे। फिल्म निर्माताओं में टी-सीरीज के भूषण कुमार और किशन कुमार भी शामिल होंगे। देओल



ने सोशल मीडिया मंच 'एक्स' पर 'बॉर्डर 2' का टीजर जारी किया। उन्होंने इसके साथ लिखा, "एक फौजी अपने 27 साल पुराने वादे को पूरा

करने के लिए फिर से आ रहा है। भारत की सबसे बड़ी युद्ध फिल्म 'बॉर्डर 2'। भूषण कुमार, किशन कुमार, जेपी दत्ता और निधि दत्ता फिल्म का निर्माण करेंगे और अनुराग सिंह इसका निर्देशन करेंगे। 'बॉर्डर' फिल्म 93 जून 9660 को रिलीज हुई थी। इसमें साल 9609 में लोंगेवाला में हुए भारत और पाकिस्तान के युद्ध से जुड़ी घटनाओं को दर्शाया गया था। इसमें सुनील शेट्टी, जैकी श्रॉफ, अक्षय खन्ना, सुदेश बेरी और पुनीत इस्सर के अलावा कुलभूषण खरबंदा, तब्बू राखी,

पूजा भट्ट और शरबनी मुखर्जी ने भी भूमिका निभाई थीं। 'बॉर्डर' उस साल की सबसे अधिक कमाई वाली फिल्मों में शामिल हुई थी और गानों की वजह से फिल्म को काफी लोकप्रियता मिली। फिल्म के गीत जावेद अख्तर ने लिखे थे और संगीत अनु मलिक ने तैयार किया था। 'बॉर्डर' के रसंदेसे आते हैं, शए जाते हुए लम्होश और 'मेरे दुश्मन, मेरे भाई' जैसे गाने आज भी लोगों के दिलों में बसे हुए हैं। फिल्म को तीन राष्ट्रीय फिल्म पुरस्कारों से भी नवाजा गया था।

हमारे अन्य प्रतिनिधि
lat; cktibz
l hrki g
eks9935160370
प्रियंका त्रिपाठी
नई दिल्ली
विधिक सलाहकार
l jsk ukjk; .k feJ
क्षेत्रीय सम्पादक
l kjhk dpekj] fcgkj
eks09386075289
मो० अरशद
C; jks phQ
eऊ

स्वात्वाधिकारी, प्रकाशक,
 मुद्रक व सम्पादक आरती पाण्डेय द्वारा साईं आफसेट प्रिन्टर्स, 40 वासुदेव भवन
 भातखण्डे संगीत
 महाविद्यालय के पीछे,
 कैसरबाग लखनऊ से
 छपवाकर एमआईजी
 2/379 रश्मिखंड
 शारदानगर आशियाना
 लखनऊ उ0प्र0 से
 प्रकाशित।
 आर.एन.आई
 UPHIN/2010/32566

सम्पादक
 आरती पाण्डेय
 मो.9415087228
 9889745884. 9807059191.
 9026560178
 Email-
 adbhotsamachar
 @yahoo.in
 adbhut_samachar
 @rediffmail.com
 सभी विवादों का न्यायक्षेत्र
 लखनऊ होगा।

समाचार पत्र में छपी समस्त प्रकार की खबरों एवं लेखों का स्वात्वाधिकारी, प्रकाशक, मुद्रक व सम्पादक आरती पाण्डेय से किसी भी प्रकार का कोई लेना देना नहीं है। समाचार पत्र में छपी खबर एवं लेख पत्रकारों के अपने निजी विचार हैं। समाचार पत्र से जुड़े समस्त पत्रकारों के पद अवैतनिक हैं। और वह सब स्वतंत्र पत्रकार हैं। प्रकाशक/सम्पादक